



Ġabra tal-ġurisprudenza

KONKLUŻJONIJIET TAL-AVUKAT ĠENERALI
SHARPSTON
ippreżentati fit-28 ta' Frar 2019¹

Kawża C-677/17

M. Çoban

vs

Raad van bestuur van het Uitvoeringsinstituut werknemersverzekeringen (Uwv)

(talba għal deċiżjoni preliminari mressqa mis-Centrale Raad van Beroep (il-Qorti tal-Appell tas-Sigurtà Soċjali u tas-Servizz Pubbliku, il-Pajjiżi l-Baxxi))

“Rinviju għal deċiżjoni preliminari – Ftehim ta’ Assoċjazzjoni KEE-Turkija – Protokoll Addizzjonali – Artikolu 59 – Deċiżjoni Nru 3/80 – Sigurtà soċjali tal-ħaddiema migranti – Artikolu 6(1) – Tneħħija tal-klawżoli ta’ residenza – Benefiċċji supplimentari mogħtija skont il-legiżlazzjoni nazzjonali – Irtirar”

1. Hija n-natura umana li, wara assenza twila barra mill-pajjiż fuq xogħol jew fuq xi missjoni, wiehed ikun jixtieq jirritorna f’daru. Odysseus irrifjuta l-ġid, u anki l-immortalità, sabiex jirritorna Ithaka². B’mod iktar prozajku, il-legiżlatura tal-Unjoni Ewropea żammet f’moħħha dan l-istint li wiehed ifittex daru, billi adottat dispożizzjonijiet li jintitolaw haddiem jesporta ċerti benefiċċji tas-sigurtà soċjali jekk jitlaq l-Istat Membru li fih tkun tinsab l-istituzzjoni responsabbli mill-provvista ta’ dawk il-benefiċċji.

2. Din it-talba għal deċiżjoni preliminari tikkoncerna l-interpretazzjoni tad-Deċiżjoni tal-Kunsill ta’ Assoċjazzjoni Nru 3/80 tad-19 ta’ Settembru 1980 dwar l-applikazzjoni tal-iskemi tas-sigurtà soċjali tal-Istati Membri tal-Komunitajiet Ewropej għall-ħaddiema Torok u għall-membri tal-familja tagħhom³, moqrija flimkien mal-Artikolu 59 tal-Protokoll Addizzjonali, iffirmit fit-23 ta’ Novembru 1970 fi Brussell⁴. Din id-deċiżjoni tipprojbixxi, *inter alia*, l-applikazzjoni tal-klawżoli ta’ residenza b’rabta mal-ħlas ta’ ċerti tipi ta’ benefiċċji tas-sigurtà soċjali lil haddiema Torok.

3. Is-Centrale Raad van Beroep (il-Qorti tal-Appell tas-Sigurtà Soċjali u tas-Servizz Pubbliku, il-Pajjiżi l-Baxxi, iktar ‘il quddiem il-“qorti tar-rinviju”) tistaqsi dwar ir-relazzjoni bejn din il-projbizzjoni u r-regola li tipprekludi “trattament aktar favorevoli” għal haddiema Torok ipparagunati ma’ ċittadini ta’ Stati Membri, stabbilita fl-Artikolu 59 tal-Protokoll Addizzjonali.

¹ Lingwa oriġinali: l-Ingliż.

² *FL-Odissea*, Ktieb V, 136, Kalipso tgħid li kienet ittamat li ġgħib lil Odissew immortali kieku baqa’ fuq il-gżira tagħha. *F’L-Odissea*, Ktieb VII, 313, Alcinoos (il-hakkiem tal-Feaċi) joffri lil Odissew il-ġid u lil bintu Nawsikaa għaž-żwieġ u li jieħdu bhala hatnu jekk jibqa’.

³ ĠU 1983, C 110, p. 60.

⁴ Protokoll Addizzjonali ffirmit fi Brussell fit-23 ta’ Novembru 1970 u konkluż, approvat u kkonfermat f’isem il-Komunità permezz tar-Regolament tal-Kunsill (KEE) Nru 2760/72 tad-19 ta’ Diċembru 1972 li jikkonkludi l-protokoll addizzjonali u l-protokoll finanzjarju ffirmit fit-23 ta’ Novembru 1970 u meħmuż mal-Ftehim li jwaqqaf Assoċjazzjoni bejn il-Komunità Ekonomika Ewropea u t-Turkija u li jikkoncerna l-miżuri li għandhom jittieħdu għall-implimentazzjoni tagħhom (ĠU Edizzjoni Speċjali bil-Malti, Kapitolu 11, Vol. 11, p. 41, iktar ‘il quddiem il-“Protokoll Addizzjonali”).

Id-dritt tal-Unjoni

Il-Ftehim ta' Assoċjazzjoni u l-Protokoll Addizzjonali

4. Il-partijiet kontraenti ffirmaw il-Ftehim ta' Assoċjazzjoni fl-1963⁵. Konformement mal-Artikolu 2(1) tiegħu, l-għan tal-Assoċjazzjoni huwa “li tippromwovi t-tiżiħ kontinwu u bbilanċjat tar-relazzjonijiet kummerċjali u ekonomiċi bejn il-partijiet [kontraenti], filwaqt li tittiehed kompletament inkunsiderazzjoni n-neċessità li jiġi żgurat l-iżvilupp imħaffef tal-ekonomija tat-Turkija u ż-żieda fil-livell tal-impjegi u tal-kundizzjonijiet tal-ħajja tal-poplu Tork” [traduzzjoni mhux ufficjali].

5. L-Artikolu 12 huwa parti mill-Kapitolu 3 tal-Ftehim ta' Assoċjazzjoni, intitolat “Dispożizzjonijiet oħra ta' natura ekonomika”. Dan jipprovdi li, “[i]l-Partijiet Kontraenti jaqblu li jiġu ggwidati mill-[Artikoli 45 TFUE, 46 TFUE u 47 TFUE] biex gradwalment jinkiseb bejniethom il-moviment liberu tal-ħaddiema” [traduzzjonijiet mhux ufficjali].

6. It-Titolu II tal-Protokoll Addizzjonali jinkludi dispożizzjonijiet iddettaljati li jirregolaw il-“Moviment ta' Persuni u Servizzi”, li l-Kapitolu I tiegħu jikkonċerna l-“Ħaddiema”.

7. L-Artikolu 39 (parti minn dan il-Kapitolu) jipprovdi li “[q]abel it-tmiem ta' l-ewwel sena wara d-dħul b'effett ta' dan il-Protokoll, il-Kunsill ta' l-Assoċjazzjoni għandu jadotta miżuri ta' sigurtà soċjali għal ħaddiema ta' nazzjonalità Torka li jiċcaqilqu [fl-Unjoni] u għall-familji tagħhom li jabitaw [fl-Unjoni]”. Dawn id-dispożizzjonijiet “għandhom jiffaċilitaw lill-ħaddiema ta' nazzjonalità Torka [...] il-perijodu aggregati għall-assigurazzjoni jew l-impieg imwettqa fi Stati Membri ndividwali fir-rigward tal-penzjoni ta' l-età, il-benefiċji tal-mewt u l-penzjonijiet ta' l-invalidità, u wkoll fir-rigward tal-provvediment tas-servizzi tas-saħħa għal ħaddiema u l-familji tagħhom li jabitaw [fl-Unjoni]”⁶. Skont l-Artikolu 39(4), “[g]ħandu jkun possibbli li tkun trasferita lejn it-Turkija l-penzjoni ta' l-età, il-benefiċji tal-mewt u l-penzjoni ta' l-invalidità akwistati permezz tal-miżuri adottati permezz tal-paragrafu 2”.

8. It-Titolu IV tal-Protokoll Addizzjonali (“Disposizzjonijiet ġenerali u finali”) jinkludi l-Artikolu 59, li jipprovdi li “[f]l-oqsma koperti b'dan il-Protokoll, it-Turkija m'għandhiex tircievi trattament aktar favorevoli minn dak li l-Istati Membri jagħtu lil-xulxin permezz tat-Trattat li jistabbilixxi il-Komunità”.

9. Il-Protokoll Addizzjonali jiffirma parti integrali mill-Ftehim ta' Assoċjazzjoni⁷.

5 Ftehim dwar il-holqien ta' Assoċjazzjoni bejn il-Komunità Ekonomika Ewropea u t-Turkija, iffirmit f'Ankara fit-12 ta' Settembru 1963 mir-Repubblika tat-Turkija, minn naħa, u mill-Istati Membri tal-KEE u l-Komunità, min-naħa l-oħra (GU 1973, C 113, p. 1), konkluż, approvat u kkonfermat fisem il-Komunità permezz tad-Deciżjoni tal-Kunsill 64/732/KEE tat-23 ta' Dicembru 1963 (GU Edizzjoni Speċjali bil-Malti, Kapitolu 11, Vol. 11, p. 10) (iktar 'il quddiem il-“Ftehim ta' Assoċjazzjoni”).

6 Artikolu 39(1) u (2) rispettivament.

7 Artikolu 62 tal-Protokoll Addizzjonali.

Id-Deciżjoni Nru 1/80

10. Id-Deciżjoni Nru 1/80 giet adottata mill-Kunsill ta' Assoċjazzjoni sabiex tiġi promossa l-libertà ta' moviment għall-ħaddiema⁸. L-Artikolu 6 jistabbilixxi l-kundizzjonijiet għall-aċċess għall-impjieg għal ċittadini Torok li jagħmlu parti mis-suq regolari tax-xogħol ta' Stat Membru. Skont ġurisprudenza stabbilita, sakemm il-ħaddiem Tork jeżerċita d-dritt għax-xogħol tiegħu taħt il-Ftehim ta' Assoċjazzjoni u d-Deciżjoni Nru 1/80, huwa jgawdi minn dritt simultanju ta' residenza fl-Istat Membru kkonċernat⁹. Madankollu, huwa jitlef dan id-dritt jekk jitlaq is-suq tax-xogħol definittivament – pereżempju, għax isir inkapaċi għax-xogħol¹⁰.

Id-Deciżjoni Nru 3/80

11. L-għan tad-Deciżjoni Nru 3/80, adottata fuq il-bażi tal-Artikolu 39 tal-Protokoll Addizzjonali, huwa li timplimenta miżuri ta' sigurtà soċjali li jippermettu l-moviment ta' ċittadini Torok li jaħdmu jew li jaħdmu fi Stat Membru wieħed jew iktar¹¹. Id-Deciżjoni Nru 3/80 tagħmel kontroreferenza estensiva għar-Regolament (KEE) Nru 1408/71 dwar l-applikazzjoni ta' l-iskemi tas-sigurtà soċjali għall-persuni impjegati u l-familja tagħhom li jiċċaqilqu għewwa l-Komunità¹².

12. L-Artikolu 2 tad-Deciżjoni Nru 3/80, bit-titolu “Persuni koperti” [traduzzjoni mhux ufficjali], jipprovdi li din id-deciżjoni għandha tapplika għall-ħaddiema li huma jew li kienu suġġetti għal-legiżlazzjoni ta' Stat Membru wieħed jew iktar u li huma ta' ċittadinanza Torka, għall-membri tal-familja ta' dawn il-ħaddiema, li huma residenti fit-territorju ta' wieħed mill-Istati Membri, u għas-superstiti ta' dawn il-ħaddiema.

13. L-Artikolu 3(1), intitolat “Ugwaljanza fit-trattament”, jipprovdi li “persuni residenti fit-territorju ta' Stat Membru li għalih tapplika [id-Deciżjoni 3/80] ikunu suġġetti għall-istess obbligi u jgawdu mill-istess benefiċċji taħt il-legiżlazzjoni ta' kwalunkwe Stat Membru bħaċ-ċittadini ta' dak l-Istat” [traduzzjonijiet mhux ufficjali].

14. Skont l-Artikolu 4 (“Kamp ta' applikazzjoni *ratione materiae*”):

“1. Din id-deciżjoni għandha tapplika għal-legiżlazzjoni kollha rigward il-fergħat tas-sigurtà soċjali li jikkonċernaw:

[...]

(b) il-benefiċċji tal-invalidità, inklużi dawk maħsuba għaż-żamma jew għat-titjib fil-kapaċità tal-qligħ;

[...]

2. Din id-deciżjoni għandha tapplika għall-iskemi kollha ġenerali u speċjali tas-sigurtà soċjali, sewwa jekk kontributorji u sewwa jekk mhux kontributorji [...]

[...]

8 Deciżjoni Nru 1/80 tal-Kunsill ta' Assoċjazzjoni tad-19 ta' Settembru 1980 dwar l-iżvilupp tal-Assoċjazzjoni, ikkreat skont il-Ftehim dwar il-holqien ta' Assoċjazzjoni bejn il-Komunità Ekonomika Ewropea u t-Turkija (iktar 'il quddiem id-“Deciżjoni Nru 1/80”). Id-deciżjoni ma gietx ippubblikata f'*Il-Ġurnal Ufficjali tal-Unjoni Ewropea* iżda hija aċċessibbli f'kumpilazzjoni utli ta' testi rilevanti, ippubblikati bl-awtorità tal-Kunsill fl-1992: ara https://www.ab.gov.tr/files/ardb/evt/EEC-Turkey_association_agreements_and_protocols_and_other_basic_texts.pdf

9 Ara s-sentenza tal-20 ta' Settembru 1990, Sevince (C-192/89, EU:C:1990:322, punt 29).

10 Ara s-sentenza tas-6 ta' Ġunju 1995, Bozkurt (C-434/93, EU:C:1995:168, punt 42).

11 Artikolu 39(1) tal-Protokoll Addizzjonali u l-preambolu tad-Deciżjoni Nru 3/80.

12 Regolament tal-Kunsill tal-14 ta' Ġunju 1971 (ĠU Edizzjoni Speċjali bil-Malti, Kapitolu 5, Vol. 1, p. 35).

4. Din id-deċiżjoni ma għandhiex tapplika għal assistenza soċjali u medika [...]” [traduzzjonijiet mhux uffiċjali]

15. L-ewwel subparagrafu tal-Artikolu 6(1) tad-Deċiżjoni Nru 3/80, bit-titolu “Tneħħija tal-klawżoli ta’ residenza [...]” jipprovdi li: “Għajr fejn ipprovdut xorta oħra f’din id-deċiżjoni, il-benefiċċji fi flus tal-invalidità, tax-xjuħija jew tas-superstiti, kif ukoll il-pensjonijiet għall-inċidenti fil-post tax-xogħol jew għall-mard ikkaġunat mix-xogħol, miksuba skont il-leġislazzjoni ta’ Stat Membru wiehed jew iktar, ma għandhom jiġu sugġetti għal ebda tnaqqis, modifika, sospensjoni, irtirar jew konfiska minhabba l-fatt li l-benefiċjarju jirrisjedi fit-Turkija jew fit-territorju ta’ Stat Membru ieħor li ma huwiex dak li fih tinsab l-istituzzjoni responsabbli għall-ħlas” [traduzzjonijiet mhux uffiċjali].

Ir-Regolament Nru 1408/71

16. Ir-Regolament Nru 1408/71 jiddefinixxi “benefiċċji” fl-Artikolu 1(t) bħala “l-benefiċċji [...] kollha, inklużi l-elementi kollha tagħhom imħallsa mill-fondi pubbliċi, iż-żidiet tar-rivalwazzjoni u [l-benefiċċji] supplimentari, bla ħsara għad-dispożizzjonijiet tat-Titolu III, kif ukoll benefiċċji f’somma waħda ta’ flus li jistgħu jiġihallu minflok il-pensjonijiet magħmula bħala rimborż tal-kontribuzzjonijiet”¹³. L-Artikolu 4 ta’ dan ir-regolament jiddefinixxi l-kamp ta’ applikazzjoni *ratione materiae* tar-regolament bħala li jkopri kull leġislazzjoni li tikkoncerna “[l]-friegħi tas-sigurtà soċjali” relatati ma’ wiehed mir-riskji elenkati fl-Artikolu 4(1) — inklużi l-“benefiċċji ta’ l-invalidità” msemmija fl-Artikolu 4(1)(b) — iżda mhux l-“għajjnuna soċjali u dik medika” (Artikolu 4(4)); u ma jagħmel ebda distinzjoni bejn skemi kontributorji u mhux kontributorji (Artikolu 4(2)).

17. L-Artikolu 10(1) jipprovdi li “[...] benefiċċji fi flus għall-invalidità [...] miksuba skond il-leġislazzjoni ta’ Stat Membru wiehed jew iktar għandhom ikunu bla ħsara għal kull [ma għandhom jiġu sugġetti għal ebda] tnaqqis, modifika, żamma, treggigħ lura jew konfiska minhabba l-fatt illi min jirċevihom jirrisjedi fit-territorju ta’ Stat Membru ieħor għajr dak li fih tinsab l-istituzzjoni responsabbli għall-ħlas.” Il-formulazzjoni tiegħu għalhekk serviet b’mod ċar bħala mudell għall-ewwel subparagrafu tal-Artikolu 6(1) tad-Deċiżjoni Nru 3/80.

18. Din il-projbizzjoni ma tapplikax, bis-saħħa tal-kombinazzjoni tal-Artikolu 4(2a)(a) u 10a(1) tar-Regolament Nru 1408/71, it-tnejn inseriti bir-Regolament tal-Kunsill (KEE) Nru 1247/92¹⁴, għal ċerti benefiċċji speċjali monetari mhux kontributorji (iktar ’il quddiem il-“BSMMK”) Sakemm xi wiehed mill-BSMMK ikun imsemmi fl-Anness IIa tar-Regolament Nru 1408/71, ir-riċezzjoni ta’ dan il-benefiċċju tista’ tkun limitata għat-territorju tal-Istat Membru li jagħti dan il-benefiċċju. Fi kliem ieħor, il-BSMMK ma humiex esportabbli. L-Anness IIa jinkludi, għall-Pajjiżi l-Baxxi, it-Toeslagenwet tas-6 ta’ Novembru 1986 (l-Att dwar il-Benefiċċji Supplimentari, iktar ’il quddiem it-“TW”)¹⁵.

19. Id-Deċiżjoni Nru 3/80 *ma kinitx* emendata biex tinkludi dispożizzjoni ekwivalenti għall-Artikolu 10a(1) tar-Regolament Nru 1408/71.

13 “as also”, fit-test Inġliż naħseb li hija traduzzjoni żbaljata ta’ “ainsi que” (“kif ukoll”) fit-test Franċiż. Ir-Regolament Nru 1408/71 ġie mħassar, fil-prinċipju, bir-Regolament (KE) Nru 883/2004 tal-Parlament Ewropew u tal-Kunsill, tad-29 ta’ April 2004, dwar il-kordinazzjoni ta’ sistemi ta’ sigurtà soċjali (ĠU Edizzjoni Speċjali bil-Malti, Kapitolu 5, Vol. 5, p. 72). Fid-data tal-fatti, kienet il-verżjoni tar-Regolament (KE) Nru 883/2004 kif emendat bir-Regolament tal-Kummissjoni (UE) Nru 1372/2013 tad-19 ta’ Diċembru 2013 (ĠU 2013, L 346, p. 27) li kienet applikabbli. Minkejja t-tħassir tiegħu għall-parti l-kbira tal-ghanijiet, ir-Regolament Nru 1408/71 l-aħhar li ġie emendat kien permezz tar-Regolament (KE) Nru 592/2008 tal-Parlament Ewropew u tal-Kunsill tas-17 ta’ Ġunju 2008 li jemenda r-Regolament Nru 1408/71 (ĠU 2008, L 177, p. 1).

14 Regolament tal-Kunsill tat-30 ta’ April 1992 (ĠU Edizzjoni Speċjali bil-Malti, Kapitolu 5, Vol. 2, p. 41). L-Artikolu 4(2a) il-ġdid ġab il-benefiċċji speċjali, li ma humiex kontributorji, li jingħataw fi flus, kif kienu koperti dak iż-żmien mir-regoli fl-Artikolu 10a, fil-kamp ta’ applikazzjoni tar-Regolament Nru 1408/71. Fis-sentenza tal-4 ta’ Novembru 1997, Snares (C-20/96, EU:C:1997:518), l-ewwel kawża li kienet tittratta l-Artikolu 10a l-ġdid, il-Qorti tal-Ġustizzja spjegat li għadarba benefiċċju huwa elenkat fl-Anness IIa tar-Regolament Nru 1408/71, dan jistabbilixxi li l-benefiċċju inkwistjoni jaqa’ fil-kamp ta’ applikazzjoni tal-Artikolu 10a tar-Regolament Nru 1408/71 u li “l-formulazzjoni tal-Artikolu 10a timplika li l-benefiċċji li dan jagħmel riferiment għalihom jaqgħu wkoll taħt l-Artikolu 4(2a) tar-Regolament Nru 1408/71, kif emendat bir-Regolament Nru 1247/92” u huwa “rregolat esklużivament mir-regoli ta’ koordinazzjoni tal-Artikolu 10a” (punti 30 sa 32).

15 It-TW ġie miżjud ma’ dik il-lista permezz tar-Regolament (KE) Nru 647/2005 tal-Parlament Ewropew u tal-Kunsill tat-13 ta’ April 2005 li jemenda r-Regolamenti tal-Kunsill Nru 1408/71 u (KEE) Nru 574/72 li jistabbilixxi l-proċedura għall-implimentazzjoni tar-Regolament (KEE) Nru 1408/71 (ĠU 2005, L 117, p. 1).

Ir-Regolament Nru 883/2004

20. Ir-Regolament Nru 883/2004 huwa intiż li jikkoordina miżuri sabiex jiġi ggarantit li d-dritt ta' moviment liberu tal-persuni jkun jista' jiġi eżerċitat b'mod effettiv¹⁶.

21. L-Artikolu 2 jiddefinixxi l-kamp ta' applikazzjoni *ratione personae* tar-regolament bħala li japplika “għal ċittadini ta' Stat Membru, persuni mingħajr Stat u refuġjati li għandhom ir-residenza tagħhom fi Stat Membru li huma jew li kienu suġġetti għal-leġislazzjoni ta' Stat Membru jew ta' aktar minn Stat Membru wieħed, kif ukoll għall-membri tal-familji tagħhom u għas-superstiti tagħhom”.

22. L-Artikolu 3 jiddefinixxi l-kamp ta' applikazzjoni *ratione materiae* tar-regolament bħala:

“1. Dan ir-Regolament għandu japplika għal-leġislazzjoni kollha li tikkonċerna l-fergħat li ġejjin tas-sigurtà soċjali:

[...]

(c) benefiċċji marbutin ma' l-invalidità;

[...]

2. Sakemm l-Anness XI ma jgħidx mod ieħor, [¹⁷] [ir-Regolament Nru 883/2004] għandu japplika għal skemi ġenerali u speċjali ta' sigurtà soċjali, kemm jekk kontributorji u kemm jekk le, u għal skemi marbutin ma' l-obbligi ta' min iħaddem jew ta' sid il-vapur.

3. [Ir-Regolament Nru 883/2004] għandu japplika wkoll għal benefiċċji speċjali, li mhumiex kontributorji, li jingħataw fi flus u li huma koperti mill-Artikolu 70.

[...]”

23. L-Artikolu 7, dwar it-tneħħija tal-klawzoli ta' residenza, jirrifletti l-Artikolu 10 tar-Regolament Nru 1408/71 u jipprovdi li “[s]akemm [ir-Regolament Nru 883/2004] ma jgħidx mod ieħor, benefiċċji fi flus mogħtija taħt il-leġislazzjoni ta' Stat Membru wieħed jew ta' aktar minn Stat Membru wieħed jew taħt dan ir-Regolament, ma għandhomx ikunu suġġetti għal xi riduzzjoni, bidla, sospensjoni, waqfa jew sekwestru minhabba l-fatt li l-benefiċjarju jew il-membri tal-familja tiegħu jew tagħha jkollhom ir-residenza tagħhom fi Stat Membru ieħor u mhux fl-Istat Membru fejn tinstab l-istituzzjoni responsabbli għall-għoti ta' benefiċċji”.

24. L-Artikolu 70 (l-ewwel artikolu tal-Kapitolu 9, intitolat “Benefiċċji speċjali li mhumiex kontributorji u li jingħataw fi flus”) jinkludi verżjoni iktar elaborata tal-Artikolu 10a tar-Regolament Nru 1408/71 u jipprovdi:

“1. Dan l-Artikolu għandu japplika għal benefiċċji speċjali li mhumiex kontributorji u li jingħataw fi flus taħt il-leġislazzjoni li, minhabba l-ambitu personali, objettivi u/jew kondizzjonijiet dwar l-intitolat, għandha karatteristiċi kemm tal-leġislazzjoni dwar is-sigurtà soċjali msemmija fl-Artikolu 3(1) u kemm ta' assistenza soċjali.

¹⁶ Premessa 45.

¹⁷ Dan l-anness jinkludi dispożizzjonijiet speċjali għall-applikazzjoni tal-leġislazzjoni tal-Istati Membri.

2. Għall-għanijiet ta' dan il-Kapitolu, 'benefiċċji speċjali li mhumiex kontributorji u li jingħataw fi flus' tfisser dawn il-benefiċċji li:

(a) huma maħsuba biex jagħtu jew:

(i) protezzjoni supplimentari, sostituta jew sekondarja kontra r-riskji koperti mill-fergħat ta' sigurtà soċjali msemmija fl-Artikolu 3(1), u li jiggarantixxu lill-persuni konċernati dħul minimu għall-għajxien fil-waqt li jikkunsidraw is-sitwazzjoni ekonomika u soċjali fl-Istat Membru konċernat;

jew

(ii) protezzjoni speċifika biss għal persuni b'dizabilità, liema protezzjoni hija marbuta ma' l-ambjent soċjali tal-persuna konċernata fl-Istat Membru konċernat,

u

(b) meta l-iffinanzjar jiġi b'mod esklużiv minn taxxi obligatorji maħsubin biex ikopru l-ispiza pubblika ġenerali u l-kondizzjonijiet biex jingħataw u biex ikunu ikkalkulati l-benefiċċji ma jiddependux fuq xi kontribuzzjoni fir-rigward tal-benefiċjarju. Madanakollu, benefiċċji mogħtija biex jissupplimentaw benefiċċju kontributorju ma għandhomx jitqiesu bħala benefiċċji kontributorji minhabba din ir-raġuni biss,

u

(ċ) huma elenkati fl-Anness X.

3. L-Artikolu 7 l-kapitoli l-oħra ta' dan it-Titolu ma għandhomx japplikaw għall-benefiċċji msemmija fil-paragrafu 2 ta' dan l-Artikolu.

4. Il-benefiċċji msemmija fil-paragrafu 2 għandhom jingħataw biss fl-Istat Membru fejn il-persuni konċernati għandhom ir-residenza tagħhom u skond il-leġislazzjoni ta' dan l-Istat Membru. Dawn il-benefiċċji għandhom jingħataw u għandhom jithallsu mill-istituzzjoni tal-post ta' residenza."

25. Permezz ta' deroga għar-regola ġenerali fl-Artikolu 7, il-BSMMK li jkun elenkat fl-Anness X huwa għaldaqstant mhux esportabbli skont ir-Regolament 883/2004, bħalma kien skont l-Artikolu 10a tar-Regolament Nru 1408/71.

26. L-Artikolu 90(1) tar-Regolament Nru 883/2004 jipprovi li r-Regolament Nru 1408/71 huwa rrevokat mid-data tal-applikazzjoni tal-ewwel regolament, iżda li t-tieni regolament "għandu jibqa' jgħodd u għandu jibqa' jkollu effett legali" għall-għanijiet ta' "(ċ) [...] ftehim [...] li fihom referenza għar-Regolament (KEE) Nru 1408/71, sakemm dawn il-ftehim ma kienux modifikati fid-dawl ta' dan ir-Regolament".

27. L-Anness X tar-Regolament Nru 883/2004 jelenka l-BSMMK varji u jinkludi, għall-Pajjiżi l-Baxxi, it-TW.

28. Fl-2012 il-Kunsill adotta d-Deciżjoni 2012/776/UE bl-intenzjoni li jaġġorna d-Deciżjoni Nru 3/80. Anness ma' din id-deciżjoni kien hemm anness "Abbozz [tad-]Deciżjoni [...] tal-Kunsill ta' Assoċjazzjoni UE-Turkija [...] fir-rigward tal-adozzjoni ta' dispożizzjonijiet tas-sistemi ta' sigurtà soċjali"¹⁸. Madankollu, sa fejn naf jien, dan l-abbozz tad-deciżjoni ma ġiex adottat mill-Kunsill ta' Assoċjazzjoni. B'konsegwenza, id-Deciżjoni Nru 3/80 għadha *ma ġietx* emendata sabiex tinkludi dispożizzjoni ekwivalenti għall-Artikolu 70 tar-Regolament Nru 883/2004.

Ir-Regolament (UE) Nru 1231/2010

29. Ir-Regolament Nru 1231/2010 jestendi s-sistema applikabbli skont ir-Regolament Nru 883/2004 għal ċittadini ta' pajjiżi terzi u l-membri tal-familji tagħhom u għas-superstiti tagħhom, sakemm huma jkunu qegħdin jirrisjedu legalment fit-territorju ta' Stat Membru u huma f'sitwazzjoni li ma hijiex limitata minn kull aspett ġewwa Stat Membru wieħed¹⁹.

Id-dritt tal-Pajjiżi l-Baxxi

It-TW

30. Skont it-TW, l-individwi huma eliġibbli sabiex jirċievu benefiċċju supplimentari biex jiżdidilhom id-dhul tagħhom għal livell li (sa massimu) ikun ugwali għall-paga minima applikabbli fil-Pajjiżi l-Baxxi (iktar 'il quddem "il-benefiċċju supplimentari"). L-għoti ta' dan il-benefiċċju supplimentari jiddependi fuq jekk l-individwu kkonċernat ikunx kopert minn skema ta' assigurazzjoni tal-impjegati, bħal inkapaċità għax-xogħol²⁰.

31. L-Artikolu 4a, introdott fit-TW permezz tal-Wet beperking export uitkeringen tas-27 ta' Mejju 1999 (il-Liġi dwar ir-Restrizzjoni fil-Pagament Barra mill-Pajjiż ta' Benefiċċji tas-Sigurtà Soċjali, iktar 'il quddiem il-"Wet BEU") b'effett mill-1 ta' Jannar 2000, jipprovdi:

"1. Il-persuna msemmija fl-Artikolu 2 ma tkunx intitolata għal allowance matul il-perijodu li fih ma tkunx residenti fil-Pajjiżi l-Baxxi.

2. Il-persuna msemmija fl-Artikolu 2 li ma hijiex intitolata għal allowance taht l-ewwel paragrafu, għandha tkun intitolata għal allowance mid-data li fiha tkun residenti fil-Pajjiżi l-Baxxi jekk tissodisfa l-kundizzjonijiet imsemmija fl-Artikolu 2(1), (2) jew (3)."

Ir-Remigratiewet

32. Ir-Remigratiewet (il-Liġi dwar il-Migrazzjoni ta' Ritorn) tipprevedi, *inter alia*, għoti ta' għajjnuna finanzjarja lil ċerti kategoriji ta' persuni li jixtiequ jitolqu mill-Pajjiżi l-Baxxi u jirrilokaw fil-pajjiż ta' oriġini tagħhom. L-Artikolu 8(1) ta' dik il-liġi jipprovdi li individwi li jkunu telqu mill-Pajjiżi l-Baxxi sabiex jirritornaw fil-pajjiż ta' oriġini tagħhom jistgħu jirritornaw lejn il-Pajjiżi l-Baxxi fi żmien sena mid-data li fiha jkunu stabbilixxew ruħhom fil-pajjiż ta' destinazzjoni.

18 Deciżjoni tal-Kunsill tas-6 ta' Dicembru 2012 dwar il-pożizzjoni li għandha tittiehed fisem l-Unjoni Ewropea fil-Kunsill ta' Assoċjazzjoni stabbilit permezz tal-Ftehim li jstabbilixxi assoċjazzjoni bejn il-Komunità Ekonomika Ewropea u t-Turkija, fir-rigward tal-adozzjoni ta' dispożizzjonijiet dwar il-koordinazzjoni tas-sistemi tas-sigurtà soċjali (ĠU 2012, L 340, p. 19).

19 Artikolu 1 tar-Regolament tal-Parlament Ewropew u tal-Kunsill tal-24 ta' Novembru 2010, li jestendi r-Regolament (KE) Nru 883/2004 u r-Regolament (KE) Nru 987/2009 għal ċittadini ta' pajjiżi terzi li mhumiex diġà koperti b'dawn ir-Regolamenti unikament minhabba n-nazzjonalità tagħhom (ĠU 2010, L 344, p. 1).

20 Artikolu 1(1)(d) tat-TW. It-TW innifsu huwa bbażat fuq il-Wet op de arbeidsongeschiktheidsverzekering (il-Liġi dwar l-Assigurazzjoni Kontra l-Inkapaċità għax-Xogħol, iktar 'il quddiem il-"WAO") li fuq il-bażi tagħha ngħataw is-sentenzi tas-26 ta' Mejju 2011, Akdas *et* (C-485/07, EU:C:2011:346), u tal-14 ta' Jannar 2015, Demirci *et* (C-171/13, EU:C:2015:8).

Il-fatti, il-proċedura u d-domandi preliminari

33. M. Çoban twieled fl-20 ta' Frar 1951 u huwa ċittadin Tork irregistrat bħala parti mis-sug tax-xogħol tal-Pajjiżi l-Baxxi fis-sens tal-Artikolu 6 tad-Deċiżjoni Nru 1/80. Huwa hađem bħala xufier internazzjonali sal-11 ta' Settembru 2006, meta waqaf jađdem minħabba mard. Huwa kiseb permess ta' residenza tal-Unjoni bħala resident għal żmien twil fit-18 ta' Diċembru 2006.

34. Fit-8 ta' Settembru 2008 huwa ngħata benefiċċju taħt il-Wet werk en inkomen naar arbeidsvermogen (il-Liġi dwar ix-Xogħol u d-Dħul skont il-Kapaċità għax-Xogħol) li jikkorrispondi għal inkapaċità evalwata għal 45 % sa 55 % skont l-iskala nazzjonali rilevanti. Minn Jannar 2012 huwa ngħata wkoll benefiċċju supplimentari ta' EUR 940.25 gross fix-xahar skont it-TW sabiex jiġi żgurat li huwa jkollu dħul ekwivalenti għall-paga minima fil-Pajjiżi l-Baxxi. Fid-data tal-fatti, skont l-Artikolu 4a tat-TW, individwu kien eliġibbli għal dan il-benefiċċju biss jekk kien jgħix fil-Pajjiżi l-Baxxi.

35. Fl-10 ta' Frar 2014, M. Çoban informa lir-Raad van bestuur van het Uitvoeringsinstituut werknemersverzekeringen (il-Kunsill ta' Amministrazzjoni tal-Istitut tal-Immaniggar tal-Assigurazzjonijiet għall-Ħaddiema Impjegati, il-Pajjiżi l-Baxxi, iktar 'il quddiem l-“Uwv”), li huwa kellu l-intenzjoni li jstabbilixxi ruħu fit-Turkija mill-1 ta' April 2014. Permezz ta' deċiżjoni tat-12 ta' Frar 2014, l-Uwv ittermina l-benefiċċju supplimentari taħt it-TW ta' M. Çoban mid-data tat-tluq tiegħu. Huwa ma pprezentax appell kontra din id-deċiżjoni, li għaldaqstant saret definittiva.

36. Fil-kuntest li jmur lura t-Turkija, M. Çoban talab u ngħata ċerti benefiċċji ta' migrazzjoni ta' ritorn. Huwa stabbilixxa ruħu fit-Turkija fit-18 ta' Marzu 2014. F'dak iż-żmien huwa kien għad kellu permess ta' residenza tal-Unjoni bħala resident għal żmien twil.

37. Fid-9 ta' Lulju 2014, M. Çoban reġa' applika, mit-Turkija, għall-benefiċċju supplimentari tat-TW. Ma huwiex kompletament ċar mid-deċiżjoni tar-rinviju jekk din kinitx applikazzjoni “għida” għal dan il-benefiċċju jew jekk kinitx applikazzjoni biex id-dritt li kiseb għall-benefiċċju jiġi rrikonoxxut u l-benefiċċju jiġi stabbilit mill-għid²¹. Permezz ta' deċiżjoni tal-1 ta' Awwissu 2014, l-Uwv ċaħad din l-applikazzjoni. Fl-20 ta' Ottubru 2014, l-Uwv ikkonferma din id-deċiżjoni fuq il-baži li M. Çoban ma kienx għadu eliġibbli biex jirċievi l-benefiċċju supplimentari: huwa ma kienx jgħix fil-Pajjiżi l-Baxxi u għaldaqstant ma kienx konformi mal-kundizzjoni ta' residenza taħt l-Artikolu 4a tat-TW.

38. L-appell ta' M. Çoban kontra d-deċiżjoni tal-Uwv gie miċħud mir-Rechtbank Amsterdam (il-Qorti Distrettwali ta' Amsterdam, il-Pajjiżi l-Baxxi).

39. M. Çoban appella din is-sentenza quddiem il-qorti tar-rinviju. Din il-qorti tosserva li M. Çoban telaq mill-Pajjiżi l-Baxxi minn rajh u f'data meta r-rekwizit tar-residenza skont l-Artikolu 4a tat-TW diġà kien gie introdott. Fid-data meta M. Çoban ressaq talba għall-benefiċċju supplimentari mit-Turkija, u fil-punt meta dan il-benefiċċju gie rrifjutat, huwa xorta kien seta' jirritorna lejn il-Pajjiżi l-Baxxi fuq il-baži tal-permess ta' residenza tal-Unjoni tiegħu²². F'dan l-isfond, il-qorti tar-rinviju għandha dubji dwar kif il-ġurisprudenza eżistenti tal-Qorti tal-Ġustizzja għandha tigi applikata fil-konfront ta' M. Çoban²³. Konsegwentement, hija għamlet is-segwentu domanda għal deċiżjoni preliminari:

“L-Artikolu 6(1) tad-Deċiżjoni Nru 3/80, moqri flimkien mal-Artikolu 59 tal-[Protokoll Addizzjonali] għandu jiġi interpretat fis-sens li dan jipprekludi leġislazzjoni ta' Stat Membru bħall-Artikolu 4a tat-[TW], li permezz tagħha benefiċċju addizzjonali li ngħata jithassar meta l-benefiċċjarju jstabbilixxi ruħu fit-Turkija, inkluż meta l-benefiċċjarju jkun telaq mit-territorju tal-Istat Membru fuq l-inizjattiva

²¹ Ara l-punt 60 *et seq.* iktar 'l isfel.

²² Il-qorti tar-rinviju tosserva hawn li M. Çoban tilef id-dritt li jibqa' fil-Pajjiżi l-Baxxi skont id-dritt tal-Assoċjazzjoni KEE-Turkija meta huwa telaq definittivament mis-sug tax-xogħol ta' dan l-Istat Membru; iżda li seta' xorta jirritorna skont il-Liġi dwar il-Migrazzjoni ta' Ritorn fi żmien sena.

²³ Jiġifieri s-sentenzi tas-26 ta' Mejju 2011, Akdas *et al.* (C-485/07, EU:C:2011:346), u tal-14 ta' Jannar 2015, Demirci *et al.* (C-171/13, EU:C:2015:8).

tiegħu stess? Huwa rilevanti f'dan ir-rigward li l-parti kkonċernata, fil-mument tat-tluq tagħha, ma jkollhiex iktar dritt ta' residenza fuq il-bażi tar-regoli [tal-Assoċjazzjoni KEE-Turkija], iżda fuq permess ta' residenza tal-UE ta' resident fit-tul? Huwa rilevanti f'dan ir-rigward li l-leġislażzjoni nazzjonali tippermetti lill-parti kkonċernata terġa' tiġi lura fi żmien sena mid-data tat-tluq tagħha u b'hekk tirkupra d-dritt għall-benefiċċju addizzjonali u li hija tibqa' żzomm din il-possibbiltà sakemm ikun għad għandha permess ta' residenza tal-UE ta' resident fit-tul?"

40. Ġew ipprezentati osservazzjonijiet bil-miktub mill-Uwv, mill-Gvern tal-Pajjiżi l-Baxxi u mill-Kummissjoni Ewropea. Fis-seduta tat-3 ta' Ottubru 2018, M. Çoban, l-Uwv, il-Gvern tal-Pajjiżi l-Baxxi u l-Kummissjoni pprezentaw sottomissjonijiet orali.

Osservazzjonijiet preliminari

41. Il-benefiċċju supplimentari taht it-TW huwa BSMMK fis-sens tal-Artikolu 70 tar-Regolament Nru 883/2004 u huwa elenkat fl-Anness X tiegħu. Għaldaqstant, bil-maqlub tar-regola ġenerali stabbilita fl-Artikolu 7 tiegħu, huwa benefiċċju li ma huwiex esportabbli għall-għanijiet ta' dan ir-regolament. Ir-Regolament Nru 883/2004 għalhekk isostni n-nuqqas ta' esportabbiltà tat-TW, oriġinarjament "imfassal" permezz tal-Artikolu 10a u tal-Anness IIa tar-Regolament Nru 1408/71. Din is-sistema testendi għal ċittadini ta' pajjiżi terzi u għall-familji tagħhom li huma residenti fl-Unjoni bis-saħħa tal-Artikolu 1 tar-Regolament Nru 1231/2010²⁴.

42. L-arranġamenti speċjali għal BSMMK joħorġu mill-fatt li l-Qorti tal-Ġustizzja kienet, fil-passat, aċċettat li l-għoti ta' benefiċċji marbuta strettament mal-ambjent soċjali seta' jkun suġġett għal kundizzjoni ta' residenza fl-Istat Membru tal-istituzzjoni kompetenti²⁵. Il-konklużjonijiet tal-Avukat Ġenerali Léger fil-kawża Snares, li bi pjaċir qiegħda nagħmel riferiment għalihom, jinkludu analiżi ddettaljata tar-raġuni għall-emendi u għat-tibdiliet li dawn ġabu²⁶.

43. Ir-riferimenti għar-Regolament Nru 1408/71 fid-Deciżjoni Nru 3/80 ma ġewx aġġornati jew immodifikati. Dan huwa l-każ, b'mod partikolari, tal-Artikolu 1(a) tad-Deciżjoni Nru 3/80, li jiddefinixxi numru ta' termini, inkluż "benefiċċji", b'riferiment għal dan ir-regolament. Skont l-Artikolu 90(1) tar-Regolament Nru 883/2004, id-Deciżjoni Nru 3/80 għandha għalhekk tkompli tiġi interpretata b'riferiment għar-Regolament Nru 1408/71²⁷. B'mod kruċjali, barra minn hekk, id-Deciżjoni Nru 3/80 *ma tinkludix* dispożizzjonijiet –ekwivalenti għall-Artikoli 4(2a) u 10(a) tar-Regolament Nru 1408/71, kif perpetwati mill-Artikoli 3(3) u 70 tar-Regolament Nru 883/2004 – li jirreferu esplicitament għal BSMMK bħala tali, li jdaħħluhom fil-kamp ta' applikazzjoni tar-regolament u li sussegwentement, permezz ta' deroga għar-regola ġenerali, jaġħmlu dawn il-benefiċċji mhux esportabbli. Id-Deciżjoni Nru 3/80 tinkludi *biss* ir-regola ġenerali li l-benefiċċji li din tidentifika huma esportabbli.

44. Fl-aħħar nett, qiegħda ninnota li l-Qorti tal-Ġustizzja diġà ddecidiet li l-Artikolu 6(1) tad-Deciżjoni Nru 3/80 għandu effett dirett, li jfisser li ċittadini Torok li għalihom tapplika din id-dispożizzjoni huma intitolati sabiex jinvokawha direttament quddiem il-qrati tal-Istati Membri sabiex jiġu mwarrba r-regoli tad-dritt nazzjonali kuntrarji. Il-formulazzjoni tal-Artikolu 6(1) tipprojbixxi lill-Istati Membri b'mod ċar, preċiż u inkundizzjonali, milli jnaqqsu, jemendaw, jissospendu, jirrevokaw jew jikkonfiskaw ċerti benefiċċji minhabba l-fatt illi l-persuna li tirċevihom hija residenti fit-Turkija jew fi Stat Membru ieħor²⁸.

²⁴ Ara l-punti 18, 23, 26 u 27 iktar 'il fuq.

²⁵ Ara s-sentenza tas-27 ta' Settembru 1988, Lenoir (313/86, EU:C:1988:452, punt 16), ikkonfermata b'sentenza tal-4 ta' Novembru 1997, Snares (C-20/96, EU:C:1997:518, punti 42 u 43).

²⁶ Ara l-konklużjonijiet tal-Avukat Ġenerali Léger fil-kawża Snares (C-20/96, EU:C:1997:227, punti 11 sa 20).

²⁷ Ara l-punt 26 iktar 'il fuq.

²⁸ Sentenza tas-26 ta' Mejju 2011, Akdas *et* (C-485/07 EU:C:2011:346, punti 67 sa 73).

Analizi

45. L-ewwel subparagrafu tal-Artikolu 6(1) tad-Deciżjoni Nru 3/80, anki jekk moqri flimkien mal-Artikolu 59 tal-Protokoll Addizzjonali, jipprekludi leġiżlazzjoni nazzjonali milli tirtira benefiċċju supplimentari bħal dak taht it-TW jekk il-benefiċjarju volontarjament jistabbilixxi ruħu fit-Turkija iżda jkollu permess ta' residenza tal-Unjoni bħala resident għal żmien twil li jawtorizzah jirritorna fil-Pajjiżi l-Baxxi u jerga' jircievi dan il-benefiċċju?

Fuq il-kamp ta' applikazzjoni tal-projbizzjoni stabbilita fl-Artikolu 6(1) tad-Deciżjoni Nru 3/80

46. L-għan tal-Artikolu 6(1) tad-Deciżjoni Nru 3/80 huwa li progressivament jikkonsolida l-pożizzjoni tal-ħaddiema Torok fl-Istat Membru ospitanti. F'dan ir-rigward, dan jikkumplimenta d-Deciżjoni Nru 1/80 li hija essenzjalment immirata lejn l-integrazzjoni progressiva ta' dawn il-ħaddiema fis-suq tax-xogħol tal-Istat Membru ospitanti²⁹.

47. Il-kamp ta' applikazzjoni *ratione personae* tad-Deciżjoni Nru 3/80 jinkludi ħaddiema li huma ċittadini Torok u li huma, jew li kienu, suġġetti għal-leġiżlazzjoni ta' wiehed mill-Istati Membri³⁰. Il-Qorti tal-Ġustizzja diġà ddeċidiet fis-sentenza Akdas *et* li dan jinkludi ħaddiema Torok "li issa huma residenti fit-Turkija" u "li jibbenefikaw mill-benefiċċji fi flus għall-invalidità miksuba abbażi ta' liġi ta' Stat Membru"³¹. Huwa paċifiku li M. Çoban jaqa' taht il-kamp ta' applikazzjoni *ratione personae* tad-Deciżjoni Nru 3/80 u għalhekk tal-Artikolu 6(1) tagħha.

48. Issa, ser neżamina fil-qosor il-kamp ta' applikazzjoni *ratione materiae* ta' din id-dispożizzjoni.

49. Mid-deciżjoni tar-rinviju jidher li l-benefiċċju bażiku li jikkorrispondi mal-inkapaċità ta' M. Çoban ma ġiex irtirat. Dak li ġie rtirat huwa l-benefiċċju supplimentari li kien jircievi precedentement taht it-TW, li kellu l-għan li jżid id-dhul tiegħu sal-livell tal-paga minima fil-Pajjiżi l-Baxxi.

50. Benefiċċju supplimentari taht it-TW huwa "benefiċċju tal-invalidità" fis-sens tal-Artikolu 6(1) tad-Deciżjoni Nru 3/80?

51. Il-qorti tar-rinviju hija tal-fehma li l-benefiċċju supplimentari huwa benefiċċju tal-invalidità fis-sens ta' din id-dispożizzjoni. Fil-fatt, is-sentenzi tal-Qorti tal-Ġustizzja fil-kawżi Akdas *et* u Demirci *et* fejn jinterpretaw l-Artikolu 6(1) tad-Deciżjoni Nru 3/80 kienu jikkonċernaw precizament l-istess benefiċċju³².

52. Nammetti li ma iniex daqshekk ċerta li l-benefiċċju supplimentari taht it-TW huwa fil-fatt kopert mid-Deciżjoni Nru 3/80.

53. L-ewwel nett, infakkar li l-BSMMK ingiebu fil-kamp ta' applikazzjoni tar-Regolament Nru 1408/71 permezz tal-emendi introdotti bir-Regolament Nru 1247/92. Dawn l-emendi inkludew kemm l-Artikolu 4(2a)(a) (li espliċitament iġib il-BSMMK taht il-kamp ta' applikazzjoni tar-Regolament Nru 1408/71 u jiddeskrivihom bħala intiżi "sabiex jipprovd[u] protezzjoni supplimentari, sostitwita jew anċillari") u l-Artikolu 10a (ir-regola dwar in-nuqqas ta' esportabbiltà tal-BSMMK). Madankollu, ebda tibdil ekwivalenti ma sar għad-Deciżjoni Nru 3/80 sabiex jiġu inkluzi BSMMK fil-kamp ta' applikazzjoni tagħha.

²⁹ Sentenza tal-14 ta' Jannar 2015, Demirci *et* (C-171/13, EU:C:2015:8, punti 48 u 49).

³⁰ Artikolu 2 tad-Deciżjoni Nru 3/80.

³¹ Sentenza tas-26 ta' Mejju 2011, Akdas *et* (C-485/07, EU:C:2011:346, punt 79).

³² Sentenzi tas-26 ta' Mejju 2011, Akdas *et* (C-485/07, EU:C:2011:346, punti 47 u 48) u tal-14 ta' Jannar 2015, Demirci *et* (C-171/13, EU:C:2015:8, punti 38 u 39). Fil-punt 54 tas-sentenza Akdas *et*, il-Qorti tal-Ġustizzja tiċċita l-fehma tal-qorti tar-rinviju li l-benefiċċju supplimentari mhallas taht it-TW, fejn l-ghoti ma jiddependix fuq evalwazzjoni individwali tal-htigijiet personali tal-applikant, għandu jitqies bħala benefiċċju tal-invalidità fis-sens tal-Artikolu 4(1)(b) tad-Deciżjoni Nru 3/80 u li jaqa' għalhekk taht il-kamp ta' applikazzjoni *ratione materiae* tiegħu.

54. It-tieni nett, l-Artikolu 4 tad-Deciżjoni Nru 3/80 jiddefinixxi l-materji koperti minn dik id-deciżjoni u jispjega, fl-Artikolu 4(1)(b), li l-benefiċċji tal-invalidità jinkludu “dawk maħsuba għall-manteniment jew għat-titjib fil-kapaċità tal-qligh” [traduzzjoni mhux uffiċjali]. Madankollu, dan huwa preċiżament dak li l-benefiċċju supplimentari taħt it-TW *ma jagħmilx*. Dan ma għandu x’jaqsam mal-kapaċità tal-qligh. Huwa jtejjeb il-*livell ta’ dhul ta’ min* qiegħed jirċevih.

55. It-tielet nett, l-Artikolu 4(4) tad-Deciżjoni Nru 3/80 jipprovdi esplicitament li d-deciżjoni “ma għandhiex tapplika għal assistenza soċjali” [traduzzjoni mhux uffiċjali] — iżda l-għan ta’ BSMMK bħall-benefiċċju supplimentari taħt it-TW (separatament mill-benefiċċju tal-invalidità nnifsu) huwa, almenu parzjalment, soċjali.

56. Wieħed jista’ jaħseb li dawn l-elementi jimmilitaw kontra l-kunsiderazzjoni li BSMMK jista’ effettivament jaqa’ fil-kamp ta’ applikazzjoni tad-Deciżjoni Nru 3/80. Madankollu, għadarba l-Qorti tal-Ġustizzja kemm fis-sentenza Akdas *et* u kemm fis-sentenza Demirci *et* diġà ttrattat eżattament l-istess benefiċċju taħt it-TW bħala li jaqa’ *taħt* id-Deciżjoni Nru 3/80 jien ser nipproċedi fuq il-baži li huwa infatti “benefiċċju tal-invalidità” fis-sens tal-Artikolu 6(1) tad-Deciżjoni Nru 3/80³³.

57. Applikazzjoni għall-benefiċċju supplimentari tat-TW hija koperta mill-Artikolu 6(1) tad-Deciżjoni Nru 3/80 meta tkun sottomessa wara r-rilokazzjoni fit-Turkija, kemm jekk bħala applikazzjoni ġdida għall-benefiċċju u kemm jekk bħala applikazzjoni biex il-benefiċċju jiġi stabbilit mill-ġdid?

58. Huwa ċar mill-formulazzjoni tal-Artikolu 6(1) tad-Deciżjoni Nru 3/80 li benefiċċji li jaqgħu taħt il-kamp ta’ applikazzjoni *ratione materiae* ta’ din id-dispożizzjoni u “*miksuba* skont il-legiżlazzjoni ta’ Stat Membru wieħed jew iktar” (enfasi miżjuda minni) ma jistgħu jkunu sugġetti għal “ebda tnaqqis, modifika, sospensjoni, irtirar jew konfiska” minhabba l-fatt illi l-benefiċjarju jirrisjedi fit-Turkija jew fit-territorju ta’ Stat Membru ieħor [traduzzjonijiet mhux uffiċjali].

59. Iktar minn hekk, l-Artikolu 39(4) tal-Protokoll Addizzjonali, il-baži legali għad-Deciżjoni Nru 3/80³⁴, jirreferi biss għall-possibbiltà li tkun “*trasferita* lejn it-Turkija... [i]l-penzjoni ta’ l-invalidità *akwistat[a]* permezz tal-miżuri adottati [...]” (enfasi miżjuda minni).

60. Loġikament jirriżulta li applikazzjoni biex jiġi *stabbilit mill-ġdid* dritt għal benefiċċju, precedentement miksub, tkun koperta mill-Artikolu 6(1) tad-Deciżjoni Nru 3/80, iżda li, bil-maqlub, applikazzjoni ġdida intiża biex *tistabbilixxi* dritt għal benefiċċju, ma tkunx. Huwa għall-qorti nazzjonali, bħala l-unika ġudikant tal-fatti, biex tiddetermina definittivament f’liema waħda minn dawn iż-żewġ kategoriji taqa’ l-applikazzjoni mit-Turkija ta’ M. Çoban tad-9 ta’ Lulju 2014. Inzid biss li applikazzjoni għal stabbiliment mill-ġdid għandha neċessarjament taqa’ taħt id-Deciżjoni Nru 3/80 sa fejn l-istabbiliment mill-ġdid huwa r-rimedju ovvju għal terminazzjoni abbużiva ta’ benefiċċju.

61. Jehtieg madankollu li tiġi indirizzata diffikultà oħra. Id-deciżjoni tar-rinviju tagħmilha ċara li M. Çoban kien infatti qiegħed jirċievi l-benefiċċju supplimentari taħt it-TW minn Jannar 2012 sakemm gie rtirat permezz ta’ deciżjoni tat-12 ta’ Frar 2014 mill-1 ta’ April 2014 (id-data li fiha M. Çoban kien informa lill-Uwv li kien ser jirriloka fit-Turkija). M. Çoban ma appellax minn din id-deciżjoni, li għalhekk saret definittiva.

33 Fis-sentenza tas-26 ta’ Mejju 2011, Akdas *et* (C-485/07, EU:C:2011:346, punt 77), il-Qorti tal-Ġustizzja tinnota li “[l]-partijiet inkwistjoni fil-kawża prinċipali jirrikonossu” li benefiċċju bħalma huwa l-benefiċċju supplimentari taħt it-TW jaqa’ fil-kamp ta’ applikazzjoni tal-Artikolu 4(1)(b) tad-Deciżjoni Nru 3/80 u huwa għalhekk kopert mill-projbizzjoni fl-Artikolu 6(1) ta’ din id-deciżjoni. Probabbilment b’konsegwenza, il-kwistjoni ma gietx indirizzata, la mill-Avukat Ġenerali u lanqas mill-Qorti tal-Ġustizzja, fis-sentenza tal-14 ta’ Jannar 2015, Demirci *et* (C-171/13, EU:C:2015:8).

34 Ara l-Artikolu 39(1) tal-Protokoll Addizzjonali u l-preambolu tad-Deciżjoni Nru 3/80.

62. Il-qorti tar-rinvju madankollu hija tal-fehma li, sa fejn din it-talba ta' M. Çoban tista' tinftiehem bħala li qiegħda tfittex li jiġi *stabilit mill-ġdid* il-benefiċċju supplimentari tiegħu taħt it-TW, huwa qiegħed jerga' jasserixxi *d-dritt miksub* tiegħu għal dan il-benefiċċju (u, effettivament, qiegħed jistaqsi lill-Uwv biex jikkunsidra mill-ġdid id-deċiżjoni tiegħu tat-12 ta' Frar 2014 li tterminat il-ħlas ta' dak il-benefiċċju)³⁵. Għal darba oħra, huwa għall-qorti nazzjonali biex tiddetermina skont id-dritt nazzjonali jekk in-nuqqas ta' appell ta' M. Çoban mid-deċiżjoni tal-Uwv tat-12 ta' Frar 2014 huwiex impediment biex dan ir-rikors tiegħu jiġi kkunsidrat bħala li jinvolvi talba għal dritt miksub għall-benefiċċju. Mid-deċiżjoni tar-rinvju jidher li skont id-dritt nazzjonali, *ma huwiex* impediment u li M. Çoban jista' tassew jibbaża t-talba tiegħu b'dan il-mod.

63. Fuq din il-baži, jirriżulta li ċ-ċirkustanzi tal-każ ta' M. Çoban jaqgħu taħt il-kamp ta' applikazzjoni tal-projbizzjoni stabbilita fl-Artikolu 6(1) tad-Deciżjoni Nru 3/80.

64. Issa ser indur għall-mistoqsijiet (importanti) li jifdal, li magħhom il-Qorti tal-Ġustizzja trid taqbad. Id-dritt direttament effettiv ta' M. Çoban li jinvoqa l-Artikolu 6(1) tad-Deciżjoni Nru 3/80, huwa kompromess miż-żewġ fatti li huwa kellu permess ta' residenza tal-Unjoni bħala resident għal żmien twil u li r-rilokazzjoni tiegħu lejn it-Turkija kienet volontarja? U l-Artikolu 59 tal-Protokoll Addizzjonali jopera sabiex jегħleb dan id-dritt?

65. Sabiex dawn il-mistoqsijiet jingħataw twegiba, l-ewwel huwa necessarju li ż-żewġ sentenzi kuntrastanti tal-Qorti tal-Ġustizzja, fil-kawzi Akdas *et* u Demirci *et*, jiġu eżaminati b'attenzjoni.

Is-sentenzi Akdas et u Demirci et

66. Fil-kawza Akdas, ir-rikorrenti kienu kollha ċittadini Torok li kienu ġew inkapaċitati għax-xogħol u li kienu applikaw għal u kisbu, waqt li kienu għadhom residenti fil-Pajjiżi l-Baxxi, ħlas kemm ta' benefiċċju tal-invalidità taħt il-WAO u kemm ta' benefiċċju supplimentari taħt it-TW fil-verżjoni fis-seħħ qabel l-2000. Huma rritornaw lejn it-Turkija biex ikunu qrib il-familji tagħhom, filwaqt li jzommu l-għoti ta' dawn iż-żewġ benefiċċji skont l-Artikolu 39(4) tal-Protokoll Addizzjonali. Madankollu, għal darbha l-verżjoni emendata tat-TW daħlet fis-seħħ fl-1 ta' Jannar 2000, l-awtoritajiet nazzjonali kompetenti eliminaw gradwalment il-ħlas tal-benefiċċju supplimentari taħt it-TW.

67. Il-Qorti tal-Ġustizzja eżaminat mill-ġdid l-introduzzjoni tal-Artikolu 10a fir-Regolament Nru 1408/71 u l-arranġamenti ta' nuqqas ta' esportabbiltà ta' BSMMK li rriżultaw, bħall-benefiċċju supplimentari dovut taħt it-TW³⁶. Hija kompliet billi kkonkludiet li jekk ir-rikorrenti jithallew ikomplu jirċievu dan il-benefiċċju, dan *ma kienx* inkompatibbli mal-Artikolu 59 tal-Protokoll Addizzjonali.

68. L-ewwel nett, l-Artikolu 39(4) tal-Protokoll Addizzjonali ppreveda esplicitament l-esportabbiltà ta' benefiċċji (u l-Artikolu 6(1) tad-Deciżjoni Nru 3/80 regolarment irrifletta din id-dispożizzjoni). It-tieni nett, ir-rikorrenti waqgħu taħt il-kamp ta' applikazzjoni tal-Artikolu 2 tad-Deciżjoni Nru 3/80 bħala haddiema Torok. It-tielet nett, l-applikazzjoni tar-regoli dwar BSMMK fir-Regolament Nru 1408/71 fil-kuntest tad-Deciżjoni Nru 3/80 tkun tammonta għal *emenda* ta' din id-deċiżjoni, setgħa rriżervata għall-Kunsill ta' Assoċjazzjoni skont l-Artikoli 8 u 22 tal-Ftehim ta' Assoċjazzjoni. Ir-raba' nett, is-sitwazzjoni tar-rikorrenti ma tistax tiġi pparagunata, b'mod utli, ma' dik ta' ċittadini tal-Unjoni, għal darbha dawn tal-aħħar kienu intitolati jiċċaqalqu u jirrisjedu fit-territorju tal-Istati Membri u li jgawdu l-libertà mhux biss li, fl-ewwel lok, jitolqu minn Stat Membru, iżda wkoll li jirritornaw fih³⁷.

³⁵ Din l-istqarrija (fil-punt 5 tad-deċiżjoni tar-rinvju f'din il-kawza) hija ripetuta fil-punt 4.4 tad-deċiżjoni tar-rinvju sussegwenti tal-istess qorti fil-Kawza C-257/18, Güler (pendenti). Infatti, il-qorti tar-rinvju hemm tenfasizza l-fatt li M. Çoban *għandu* dritt miksub għall-benefiċċju supplimentari, "filwaqt li fil-każ ta' Güler dan huwa dubjuż" bħala waħda mir-raġunijiet tagħha għalfejn qiegħda tagħmel ir-rinvju għal din il-Qorti tal-Ġustizzja skont l-Artikolu 267 TFUE.

³⁶ Sentenza tas-26 ta' Mejju 2011, Akdas *et* (C-485/07, EU:C:2011:346, punti 84 sa 87).

³⁷ Sentenza tas-26 ta' Mejju 2011, Akdas *et* (C-485/07, EU:C:2011:346, punti 88 sa 95).

69. B'kuntrast, fil-kawża Demirci *et*, il-Qorti tal-Ġustizzja ddeċidiet li M. S. Demirci u l-kollegi tiegħu *ma setgħux* jinvokaw id-Deċiżjoni Nru 3/80 biex joġġezzjonaw għar-rekwiżit tar-residenza impost mid-dritt nazzjonali bħala kundizzjoni biex jirċievu l-benefiċċju supplimentari taht it-TW.

70. Ir-rikorrenti f'din il-kawża kollha kellhom ċittadinanza doppja, dik Torka u dik Olandiża. Bhal H. Akdas u l-kollegi tiegħu, huma saru inkapaċitati u inkapaċi jaħdmu. Huma wkoll ingħataw kemm il-benefiċċju tal-invalidità prinċipali taht il-WAO u kemm il-benefiċċju supplimentari taht it-TW fil-verżjoni fis-sehħ qabel l-2000. Huma wkoll irritornaw lejn it-Turkija biex ikunu qrib il-familji tagħhom, filwaqt li żammew l-għoti ta' dawn iż-żewġ benefiċċji skont l-Artikolu 39(4) tal-Protokoll Addizzjonali. Madankollu, għadarba l-verżjoni emendata tat-TW daħlet fis-sehħ fl-1 ta' Jannar 2000, l-awtoritajiet nazzjonali kompetenti b'mod simili ddeċidew li jeliminaw gradwalment il-hlas mogħti lilhom tal-benefiċċju supplimentari taht it-TW. Huma kkontestaw dawn id-deċiżjonijiet.

71. Biex tiddistingwi mill-kawża Akdas *et*, il-Qorti tal-Ġustizzja enfasizzat li l-fatt li M. S. Demirci u l-kollegi tiegħu kienu kisbu ċ-ċittadinanza ta' Stat Membru ospitanti bħala haddiema Torok "[iqegħedhom] f'sitwazzjoni speċifika hafna, speċjalment fid-dawl tal-għanijiet tar-regim ta' Assoċjazzjoni KEE-Turkija". Il-kisba tan-nazzjonalità tal-Istat Membru ospitanti tirrappreżenta, fil-prinċipju, l-ogħla livell ta' integrazzjoni tal-haddiem Tork fl-Istat Membru ospitanti. Il-kisba ta' din it-tieni nazzjonalità gābet magħha l-konsegwenzi legali li jirriżultaw kemm mill-pussess ta' din iċ-ċittadinanza u wkoll, bħala korollarju, miċ-ċittadinanza tal-Unjoni, inkluż partikolarment id-dritt li wiehed jirrisjedi u jiċċaqlaq liberament fl-Istati Membri. "Għalhekk, xejn ma jiġġustifika li ċ-ċittadin Tork, li r-regim legali tiegħu neċessarjament inbidel mill-mument tal-akkwist tan-nazzjonalità tal-Istat Membru ospitanti, ma jiġix ittrattat mill-imsemmija Stat esklużivament bħala ċittadin ta' dan l-Istat għall-hlas ta' benefiċċju bhal dak inkwistjoni fil-kawża prinċipali"³⁸.

72. Il-Qorti tal-Ġustizzja kkunsidrat li, li kieku M. S. Demirci u l-kollegi tiegħu kellhom ikunu kapaċi jzommu l-benefiċċju supplimentari taht it-TW, huma kienu jgawdu minn differenza fit-trattament li tkun doppja u ingusta. Minhabba li kellhom ċittadinanza Olandiża, huma kienu jiġu ttrattati hafna iżjed favorevolment minn haddiema li kellhom biss ċittadinanza Torka u li ma kellhomx iżjed dritt ta' residenza fil-Pajjiżi l-Baxxi għax ma baqgħux iktar irregiſtrati bħala li jagħmlu parti mis-suq tax-xogħol ta' Stat Membru. Huma kienu jkunu wkoll f'pożizzjoni iktar favorevoli miċ-ċittadini tal-Istat Membru ospitanti jew ta' Stat Membru ieħor liema ċittadini kienu ċertament jibbenefikaw minn kundizzjonijiet favorevoli fir-rigward tad-dritt ta' residenza u ta' moviment liberu fl-Unjoni, iżda li fl-istess hin kienu jibqgħu suġġetti għar-rekwiżit ta' residenza fit-territorju tar-Renju tal-Pajjiżi l-Baxxi sabiex jirċievu l-benefiċċju supplimentari. Dan ir-riżultat kien eskluż mill-Artikolu 59 tal-Protokoll Addizzjonali.

L-Artikolu 59 tal-Protokoll Addizzjonali

73. Il-Protokoll Addizzjonali huwa l-liġi primarja fi hdan il-ġerarkija tad-dritt tal-Assoċjazzjoni KEE-Turkija (l-Artikolu 62 tal-Protokoll Addizzjonali). Id-deċiżjonijiet adottati mill-Kunsill ta' Assoċjazzjoni, li jeżerċita s-setgħat iddelegati, għandhom għalhekk jiġu interpretati b'mod li jkun konsistenti mar-regola ta' "trattament [mhux] aktar favorevoli" li dan jistabbilixxi. Jien issuġġerejt banda oħra li l-Artikolu 59 tal-Protokoll Addizzjonali jirrifletti l-prinċipju li l-adeżjoni fl-Unjoni hija r-relazzjoni l-iktar profonda u speċjali li Stat jista' jikseb; u li kwalunkwe relazzjoni oħra bejn pajjiż terz u l-Unjoni għandha neċessarjament, bħala konsegwenza, tkun inqas ipprivileġġata³⁹.

74. Kif il-formulazzjoni tiegħu turi biċ-ċar, l-Artikolu 59 tal-Protokoll Addizzjonali jikkonċerna d-drittijiet u l-obbligi tal-Istati Membri u tat-Turkija. Dan ma jindirizzax esplicitament id-drittijiet u l-obbligi ta' ċittadini individwali. Minkejja dan, l-Artikolu 59 bla dubju jista', u qiegħed, iservi bħala prinċipju ta' interpretazzjoni, li jwassal lill-Qorti tal-Ġustizzja biex teżamina elementi għal paragon u

38 Sentenza tal-14 ta' Jannar 2015, Demirci *et* (C-171/13, EU:C:2015:8, punti 53 sa 57).

39 Ara, rigward dan is-suġġett, il-konklużjonijiet tiegħi fil-kawża Yön (C-123/17, EU:C:2018:267, punti 89 u 90).

biex tikkonkludi favur qari possibbli wiehed tat-test ta' strument bi grad iktar baxx (bhad-Deċiżjoni Nru 3/80), minflok ieħor. Il-ġurisprudenza li tapplika l-Artikolu 59 tikkonferma l-importanza tiegħu f'dan ir-rwol fejn żewġ sitwazzjonijiet li jinvolvu ċittadini tal-Unjoni u ċittadini Torok jistgħu jiġu pparagunati b'mod utli. Għalhekk, il-Qorti tal-Ġustizzja konsistentement iddeċidiet, fil-kuntest tal-moviment liberu tal-ħaddiema u tad-Deċiżjoni Nru 1/80, li l-Artikolu 59 tal-Protokoll Addizzjonali jipprojbixxi ċittadini Torok milli jitqiegħdu f'pożizzjoni iktar favorevoli minn ċittadini tal-Unjoni⁴⁰. Madankollu, f'diversi okkażjonijiet, il-Qorti tal-Ġustizzja rrifjutat li tipparaguna s-sitwazzjoni ta' membri tal-familja ta' ħaddiema Torok, li għandhom id-drittijiet mill-Artikolu 7 tad-Deċiżjoni Nru 1/80, ma' dik ta' membri tal-familja ta' ċittadini tal-Unjoni, għaliex (wara li eżaminat is-sitwazzjonijiet legali rispettivi) il-Qorti tal-Ġustizzja kkonstatat li ma jistgħux jiġu kkomparati b'mod utli, fir-rigward tad-differenzi sinjifikattivi tagħhom⁴¹.

75. Għalhekk jien naqbel għalkollox mal-analiżi tal-kollega tiegħi l-Avukat Ġenerali Wahl fil-kawża Demirci: "Kif il-kunsiderazzjonijiet tal-Qorti tal-Ġustizzja fis-sentenza Akdas *et* (EU:C:2011:346) jagħmluha ċara, l-Artikolu 59 tal-Protokoll Addizzjonali jopera bħala 'mekkaniżmu meta jkun hemm xejn iktar x'isir' biex ikun żgurat li l-interpretazzjoni tad-dispożizzjonijiet tas-sistema ta' Assoċjazzjoni KEE-It-Turkija ma jittrattax mhux kif imiss ċittadini tal-Unjoni Ewropea b'mod inqas favorevoli minn ċittadini Torok. Izda l-Artikolu 59 ma jikkostitwixxi klawżola globali nondiskriminatorja li tista' tiġi invokata minn ċittadini tal-Unjoni fiċ-ċirkustanzi kollha fejn ċittadini Torok jingħataw drittijiet skont is-sistema ta' Assoċjazzjoni KEE-It-Turkija li ċittadini tal-Unjoni ma għandhomx"⁴².

76. Huwa xieraq li s-sitwazzjoni ta' M. Çoban tiġi assimilata ma' dik tar-rikorrenti fil-kawża Akdas *et*, jew tar-rikorrenti fil-kawża Demirci *et*?

77. Kif il-qorti tar-rinviju tindika b'mod utli⁴³, M. Çoban tilef id-dritt tiegħu li jirrisjedi fil-Pajjiżi l-Baxxi taħt il-Ftehim ta' Assoċjazzjoni meta huwa telaq is-suq tax-xogħol definittivament⁴⁴. Huwa waqaf jaħdem minhabba mard fil-11 ta' Settembru 2006. Madankollu, huwa kiseb permess ta' residenza tal-Unjoni bħala resident għal żmien twil fit-18 ta' Diċembru 2006 u żamm dan il-permess meta ddeċieda li jirriloka fit-Turkija b'effett mill-1 ta' April 2014. Huwa kien intitolat skont il-Liġi dwar il-Migrazzjoni ta' Ritorn li jibdel fehmtu u li jirritorna lura fil-Pajjiżi l-Baxxi fi żmien sena mir-rilokazzjoni.

78. Għalhekk, ser nillimita l-analiżi tiegħi għad-drittijiet mogħtija minn tali permess taħt id-dritt tal-Unjoni u għal-limitazzjonijiet tiegħu. Jien ma nafx jekk il-permess li kellu M. Çoban tax xi drittijiet addizzjonali taħt id-dritt nazzjonali; u fl-opinjoni tiegħi dan huwa, fi kwalunkwe każ, irrilevanti. Li huwa importanti hawnhekk huwa jekk, bis-saħħa tad-drittijiet mogħtija lilu *taħt id-dritt tal-Unjoni*, il-pożizzjoni tiegħu tistax (jew le) tkun ipparagunata b'mod xieraq ma' dik ta' ċittadin Olandiż u/jew ta' ċittadin ieħor tal-Unjoni. Jekk dan il-paragun huwa legittimu, mela – bħar-rikorrenti b'nazzjonalità doppja Torka-Olandiża fil-kawża Demirci *et* – id-dritt tiegħu li jkompli jirċievi l-benefiċċju taħt it-TW (li min-naħa l-oħra jkun jista' jasserixxi) huwa megħlub mill-Artikolu 59 tal-Protokoll Addizzjonali.

79. L-ewwel nett ser neżamina, u fil-qosor, il-kwistjoni ta' rilokazzjoni volontarja fil-konfront ta' dik mhux volontarja, qabel inħares lejn jekk is-sitwazzjoni ta' detentur ta' permess ta' residenza tal-Unjoni bħala resident għal żmien twil għandhiex tiġi assimilata ma' dik ta' ċittadin Olandiż u/jew ta' ċittadin ieħor tal-Unjoni.

40 Ara, b'mod partikolari, is-sentenza tad-29 ta' April 2010, Il-Kummissjoni vs Il-Pajjiżi l-Baxxi (C-92/07, EU:C:2010:228, punt 62 u l-ġurisprudenza ċċitata).

41 Ara, b'mod partikolari, is-sentenzi tat-18 ta' Lulju 2007, Derin (C-325/05, EU:C:2007:442, punti 58 sa 69, b'mod partikolari punt 68), u tat-22 ta' Diċembru 2010, Bozkurt (C-303/08, EU:C:2010:800, punt 45). Ara, fl-istess sens, il-konklużjonijiet tiegħi fil-kawża Pehlivan (C-484/07, EU:C:2010:410, punt 63): jeħtieġ li titqies l-istampa ġenerali.

42 Konklużjonijiet tal-Avukat Ġenerali Wahl fil-kawża Demirci *et* (C-171/13, EU:C:2014:2073, punt 43).

43 Ara l-punt 38 iktar 'il fuq u t-test tad-domanda preliminari.

44 Ara l-punt 9 iktar 'il fuq.

80. Id-Deciżjoni Nru 3/80 ma tagħmel ebda distinzjoni bejn ir-raġunijiet differenti għalfejn haddiem li huwa ċittadin Tork u li huwa, jew li kien, sugġett għal-legiżlazzjoni ta' Stat Membru wiehed jew iktar, jista' jkun li jixtieq jiċċaqlaq jew lejn it-Turkija jew, infatti, lejn Stat Membru ieħor⁴⁵. L-għan tagħha huwa li jiġi żgurat li l-haddiem Tork, il-membri tal-familja tiegħu li jirrisjedu fl-Unjoni u s-superstiti tiegħu jistgħu, irrispettivament minn kull ċirkustanza li jkun hemm fl-isfond, iżommu l-benefiċċju tal-protezzjoni tas-sigurtà soċjali li għaliha dan il-haddiem Tork ikun ikkontribwixxa matul il-ħajja professjonali tiegħu. Hlief fejn ipprovdut mod ieħor (u *ma hemm* ebda dispożizzjoni "oħra" jew "speċjali" fid-Deciżjoni Nru 3/80), iċ-ċittadin Tork għandu "jkun sugġett għall-istess obbligi u jgawdi mill-istess benefiċċji taħt il-legiżlazzjoni ta' kwalunkwe Stat Membru bħaċ-ċittadini ta' dak l-Istat" (Artikolu 3(1)) [traduzzjoni mhux uffiċjali].

81. L-Artikolu 6(1) manifestament jipprevedi l-possibbiltà li persuna koperta mid-deciżjoni (kif elenkat fl-Artikolu 2) li tirċievi tliet benefiċċji miksuba li ġew identifikati ("benefiċċji fi flus għall-invalidità, tax-xjuħija jew tas-superstiti u pensjonijiet għall-inċidenti fuq il-post tax-xogħol jew għall-mard ikkaġunat mix-xogħol") jista' jkun li tixtieq, jew ikollha bżonn, tiċċaqlaq. Persuni li qegħdin jirċievu tali benefiċċji huma, preċiżament, persuni li infatti jista' jkun li ma jkunux kapaċi jaħdmu, jew li ma jkunux kapaċi jieħdu hsieb tagħhom innifishom mingħajr għajjnuna. L-Artikolu 6(1) għalhekk b'mod ċar u espress jgħid li dawn il-benefiċċji, li lilhom – ovsjament – ser ikollhom bżonn jinwokaw jekk jiċċaqlaqu "ma għandhom jiġu sugġetti għal ebda tnaqqis, modifika, sospensjoni, irtirar jew konfiska minħabba l-fatt illi min jirċevihom ikun jirrisjedi fit-Turkija jew fit-territorju ta' Stat Membru differenti minn dak li tkun tinsab fih l-istituzzjoni responsabbli għall-ħlas" [traduzzjoni mhux uffiċjali].

82. Fi kliem ieħor, li persuna tiċċaqlaq xi mkien ieħor, *ma jfissirx* li għandu jwassal għal telfien ta' benefiċċju. Il-konklużjoni naturali li għandha tingibed hija li d-Deciżjoni Nru 3/80 tipprevedi firxa shiħa ta' xenarji possibbli għaċ-ċaqliq; u li r-raġuni għaċ-ċaqliq hija irrilevanti. Ser nippermetti lili nnifsi nissuggerixxi xenarju wiehed (plawżibbli) bħala illustrazzjoni. Jekk wiehed jissoponi li l-haddiem inkwistjoni rtira u qiegħed jixjeh u jiddgħajjef. Sfortunatament issa huwa armel mingħajr ma hemm hadd, fl-Istat Membru fejn jgħix, biex jieħu hsiebu. Huwa għandu familja estiża lura fit-Turkija, iżda għandu wkoll tifla tgħix mal-familja tagħha fi Stat Membru ġar. Huwa jista' jagħzel li jibqa' eżatt fejn hu qiegħed, iżolat u mingħajr sostenn. Huwa jista' jagħzel li jingħaqad ma' bintu u mal-familja tagħha. Huwa jista' jagħzel li jirritorna t-Turkija. Jidhirli li jkun kemm artifiċjali kif ukoll odjuż li wiehed jissuggerixxi li, jekk jagħzel li jirriloka jew f'dak l-Istat Membru l-ieħor jew fit-Turkija (l-għażliet 2 u 3), il-"volontarjetà" ta' din id-deciżjoni toħorġu 'l barra mill-kamp ta' applikazzjoni tal-Artikolu 6 – jew, infatti, tad-Deciżjoni Nru 3/80 fl-intier tagħha. Din ma tistax tkun il-priżma li minnha wiehed għandu jħares lejn l-Artikolu 6(1).

83. Għalhekk jien nikkonkludi li, għalkemm il-Qorti tal-Ġustizzja semmiet l-eżerċizzju volontarju tad-drittijiet ta' moviment liberu bħala ċittadin tal-Unjoni biex issaħħaħ ir-raġunament tagħha fil-kawża Demirci *et*, ma setax ikun li hija u tagħmel dan xtaqet li tagħmel il-"volontarjetà tat-tluq" mill-Istat Membru li ta l-benefiċċju l-fattur determinanti li, jekk jiġi kkonstatat, ineżża' lill-benefiċjarju Tork mill-benefiċċji tas-sigurtà soċjali u għalhekk mill-protezzjoni mogħtija bl-Artikolu 6(1) tad-Deciżjoni Nru 3/80.

84. Għalhekk, issa ser indur għall-kwistjoni dwar l-istatus relattiv u d-drittijiet ta' detentur ta' permess ta' residenza tal-Unjoni bħala resident għal żmien twil, meta pparagunat ma' dawk ta' (a) ċittadin Olandiż u (b) ċittadin ta' Stat Membru ieħor li huwa għaldaqstant ċittadin tal-Unjoni.

⁴⁵ Ara l-Artikolu 2 (Persuni koperti) moqri flimkien mal-Artikolu 6 (Tneħħija tal-klawżoli ta' residenza). Il-persuni koperti mill-Artikolu 2 jinkludu wkoll il-membri tal-familji ta' tali haddiema residenti fit-territorju ta' wiehed mill-Istati Membri u s-superstiti ta' tali haddiema.

85. Id-Direttiva tal-Kunsill 2003/109/KE hija intiża li tipprovdi ċittadini ta' pajjiż terz li ilhom residenti legalment fl-Unjoni għal mill-inqas hames snin u li għandhom permess ta' residenza bħala resident għal żmien twil “sett ta' drittijiet uniformi li jkunu kemm jista' ikun viċin” dawk li jgawdu ċ-ċittadini tal-Unjoni (premissa 2)⁴⁶. Il-premissa 7 tispjega li, biex *jinkiseb* status ta' residenti għal żmien twil, “iċ-ċittadini ta' pajjiżi terzi għandhom jagħtu prova li ikollhom riżorsi adegwati u assigurazzjoni kontra l-mard, biex jevitaw li ikunu piż fuq dak l-Istat Membru. L-Istati Membri, meta jagħmlu stima tal-pussess ta' riżorsi stabbli u regolari jistgħu jagħtu kont għall-fatturi bħal kontribuzzjonijiet għal sistema tal-pensjoni u t-tħaris ta' l-obbligi tat-taxxa”. Din il-premissa tingħata effett mill-Artikolu 5(1)(a) u (b), li jstabbilixxi l-awtosuffiċjenza *mingħajr* ma persuna tirrikorri għas-sistema tas-sigurtà soċjali u għall-pussess tal-assigurazzjoni tal-mard bħala prekondizzjonijiet għall-kisba ta' status bħala resident għal żmien twil.

86. L-Artikolu 8(1) jipprovdi li status ta' residenti għal żmien twil għandu jkun permanenti, bla ħsara għall-Artikolu 9. Ir-raġunijiet għall-irtirar jew telf ta' tali status elenkati f'din l-aħhar dispożizzjoni jinkludu, apparti ċerti raġunijiet ta' ordni pubbliku, “assenza mit-territorju tal-[Unjoni] għal perjodu ta' 12-il xahar konsekuttivi” (l-Artikolu 9(1)(ċ)). L-Artikolu 11 jstabbilixxi d-dritt għal trattament ugwali maċ-ċittadini tal-Istat Membru kkonċernat, iżda wkoll jinkludi numru ta' derogi minn dan il-prinċipju. Partikolarment, l-Artikolu 11(4) jipprovdi li l-“Istati Membri jistgħu jillimitaw it-trattament ugwali fir-rigward ta' assistenza soċjali u protezzjoni soċjali għall-benefiċċji prinċipali”⁴⁷.

87. B'mod kurjuż, id-Direttiva 2003/109 ma tidhirx li tittratta l-kwistjoni ta' x'jiġri – jiġifieri, x'inhuma d-drittijiet rispettivi ta' ċittadin ta' pajjiż terz u tal-Istat Membru li jospitah – jekk il-persuna kkonċernata ssir permanentement dipendenti fuq is-sigurtà soċjali kkompletata mill-assistenza soċjali għal sostenn; jew jekk infatti ssir nieqsa minn kollox.

88. Jidher ċar li M. Çoban kien jikkwalifika (u preżumibbilment ikkwalfika) għal permess ta' residenza tal-Unjoni bħala resident għal żmien twil bis-saħħa tax-xogħol tiegħu bħala xufier internazzjonali. Huwa kiseb il-permess tiegħu ftit wara (madwar tliet xhur) li inizjalment waqaf mix-xogħol⁴⁸. F'dan l-istadju, il-prospetti futuri tiegħu – mhux l-inqas, jekk jistax jew le infatti jkompli xogħlu – setgħu ma kinux infatti daqshekk ċari. Qiegħda ninnota li kien kważi sentejn wara (fit-8 ta' Settembru 2008) li huwa gie evalwat b'inkapaċità ta' bejn 45 % u 55 % u mogħti l-benefiċċju għall-inkapaċità għax-xogħol tiegħu⁴⁹.

89. Fid-data meta l-Uwv irtira l-benefiċċju ta' M. Çoban taħt it-TW, huwa kien f'pożizzjoni ekwivalenti għal dik ta' ċittadin Olandiż (bħal M. S Demirci u l-kollegi tiegħu) jew ta' ċittadin ta' Stat Membru ieħor tal-Unjoni u għalhekk, permezz ta' din in-nazzjonalità, ċittadin tal-Unjoni?

90. Jidher ovvju li, fil-konfront tal-Pajjiżi l-Baxxi, il-pożizzjoni ta' M. Çoban ma tistax tiġi pparagunata b'mod utli ma' dik ta' ċittadin Olandiż. M.S. Demirci u l-kollegi tiegħu kienu fil-pajjiż tagħhom stess (adottiv). Bil-kisba tan-nazzjonalità Olandiża, huma kisbu “l-iktar livell ta' integrazzjoni tal-haddiem Tork għoli miksub fl-Istat Membru ospitanti”⁵⁰. Huma Olandiżi. M. Çoban ma ħax dan il-pass fundamentali.

46 Direttiva tal-Kunsill tal-25 ta' Novembru 2003 dwar l-istatus ta' ċittadini ta' pajjiżi terzi li jkunu residenti għat-tul (ĠU Edizzjoni Speċjali bil-Malti, Kapitolu 19, Vol. 6, p. 272).

47 Dwar it-tifsira ta' “benefiċċji prinċipali”, ara s-sentenza tal-24 ta' April 2012, Kamberaj (C-571/10, EU:C:2012:233, punt 91). *L-Istati Membri jistgħu “jillimitaw l-ugwaljanza fit-trattament li minnha jibbenefika min għandu l-istatus mogħti mid-Direttiva 2003/109, bl-eċċezzjoni tal-benefiċċji ta' għajuna soċjali jew ta' protezzjoni soċjali mogħtija mill-awtoritajiet pubbliċi, kemm jekk fuq livell nazzjonali, reġjonali jew lokali, li jikkontribwixxu sabiex l-individwu jkun jista' jista' jiehu hsieb il-bżonnijiet bażiċi tiegħu bħall-ikel, l-akkomodazzjoni u s-saħħa”* (enfasi miżjud minni).

48 Ara l-punt 33 iktar 'il fuq.

49 Ara l-punt 34 iktar 'il fuq.

50 Sentenza tal-14 ta' Jannar 2015, Demirci *et* (C-171/13, EU:C:2015:8, punt 53).

91. Sussidjarjament, il-pożizzjoni ta' M. Çoban għandha tiġi pparagunata ma' dik ta' ċittadin tal-Unjoni, li wkoll għandu status bħala residenti għal żmien twil fil-Pajjiżi l-Baxxi, li jiċċaqilaq f'post ieħor u b'hekk jitlef id-dritt tiegħu għall-ħlas tal-benefiċċju supplimentari taħt it-TW?

92. Bħala materja ta' prinċipju, hija kwazi assjomatika li, tkun kemm tkun favorevoli l-pożizzjoni ta' ċittadin ta' pajjiż terz li kiseb status bħala residenti tal-Unjoni għal żmien twil meta pparagunata mal-pożizzjoni inqas sigura ta' ċittadin ta' pajjiż terz li għadu *ma kisibx* dan l-istatus⁵¹, ma tistax tkun tajba daqs il-pożizzjoni ta' xi hadd li huwa ċittadin tal-Unjoni.

93. Iċ-ċittadinanza tal-Unjoni, kif il-Qorti tal-Ġustizzja ddecidiet f'sensiela twila ta' każijiet li tmur lura sas-sentenza Grzelczyk, hija "intiża sabiex tkun l-istat fundamentali taċ-ċittadini ta' l-Istati Membri, u tippermetti lil dawkl li jkunu fl-istess sitwazzjoni jingħataw, irrispettivament min-nazzjonalità tagħhom u bla hsara għall-eċċezzjonijiet espressament previsti f'dan ir-rigward, l-istess trattament ġuridiku"⁵². R. Grzelczyk seta' jitlob il-"minimex" Belġjan — "vantaġġ soċjali" fis-sens tar-Regolament (KEE) Nru 1612/68⁵³ — matul l-aħhar sena tal-istudji tiegħu *mhux* bis-saħħa tad-dritt sekondarju (KEE), imma bis-saħħa tas-solidarjetà dovuta lil ċittadin ieħor tal-Unjoni. Student Belġjan fl-istess pożizzjoni seta' jaċċedi għall-"minimex" għal sostenn finanzjarju. Għalhekk, l-istess seta' jagħmel R. Grzelczyk⁵⁴.

94. Status ta' residenti tal-Unjoni għal żmien twil għal ċittadin ta' pajjiż terz ma jagħti ebda dritt bħal dan ibbażat fuq it-Trattat biex jimla lakuni, jew jagħmel distinzjonijiet fini fl-interpretazzjoni, tad-dritt sekondarju tal-Unjoni. Għalhekk huwa intrinsikament improbabli li dan l-istatus ikun verament ekwivalenti għall-istatus ta' ċittadin tal-Unjoni.

95. Jidhirli li almenu f'zewġ aspetti, il-pożizzjoni ta' M. Çoban fl-1 ta' April 2014 tista' tkun deskritta b'mod ġust bħala iżjed prekarja minn dik ta' ċittadin tal-Unjoni. L-ewwel aspekt jikkonċerna s-sigurtà finanzjara kontinwa tiegħu minn meta sar permanentement inkapaċi għax-xogħol; u t-tieni aspekt jikkonċerna t-tul limitat tad-dritt tiegħu li jżomm l-istatus tiegħu bħala residenti tal-Unjoni għal żmien twil jekk telaq il-Pajjiżi l-Baxxi u rriloka t-Turkija.

96. Rigward l-ewwel aspekt, huwa ċar mis-sentenzi Dano⁵⁵ u Alimanovic⁵⁶ li, f'ċerti ċirkustanzi Stat Membru huwa intitolat li jillimita l-aċċess għall-BSMMK anki għal *ċittadini tal-Unjoni* li huma legalment preżenti fit-territorju tiegħu, sal-punt meta dawn iċ-ċittadini jiksbu d-dritt ta' residenza permanenti⁵⁷. Sa fejn naf jien, sa issa għad ma hemm ebda ġurisprudenza tal-Qorti tal-Ġustizzja li tittratta l-kwistjoni dwar jekk ċittadin ta' pajjiż terz li kiseb l-istatus bħala residenti tal-Unjoni għal

51 L-istatus huwa, bla dubju, favorevoli hafna. L-Avukat Ġenerali Szpunar iddeskrivieh hekk f'P u S (C-579/13, EU:C:2015:39, punti 29 sa 31): "[id]-Direttiva 2003/109 tohloq, favur ċittadini ta' pajjiżi terzi li rrisjedew legalment fl-Unjoni għal perijodu ta' mill-inqas hames snin, *status ġuridiku partikolari li jirriżulta esklużivament mid-dritt tal-Unjoni*: l-istatus ta' resident għat-tul. Meta pparagunata maċ-ċittadinanza, l-introduzzjoni ta' dan l-istatus tohloq forma *alternattiva* ta' partecipazzjoni [għaċ-ċittadinanza] fil-hajja ekonomika u soċjali tal-Unjoni għaċ-ċittadini barranin, li fid-duttrina tikkorrispondi mal-kunċett ta' '*denizenship*', għall-kuntrarju ta' dak ta' '*citizenship*'. Għall-kwistjonijiet li ma humiex irregolati mid-dritt tal-Unjoni, l-istatus taċ-ċittadini ta' pajjiżi terzi residenti fl-Unjoni jibqa' *jaqa' taħt id-dritt nazzjonali tal-Istati Membri*" (enfasi miżjuda minni).

52 Sentenza tal-20 ta' Settembru 2001, Grzelczyk (C-184/99, EU:C:2001:458, punt 31).

53 Regolament tal-Kunsill tal-15 ta' Ottubru 1968 dwar il-libertà tal-moviment għall-haddiema fi hdan il-Komunità (ĠU Edizzjoni Speċjali bil-Malti, Kapitolu 5, Vol. 1, p. 15). Sentenza tal-20 ta' Settembru 2001, Grzelczyk (C-184/99, EU:C:2001:458, punt 27). Madankollu, R. Grzelczyk ma kienx jaqa' taħt dan ir-regolament, għax ma kienx jikkwalifika bħala "haddiem": ara l-punti 15 u 16 tas-sentenza.

54 Sentenza tal-20 ta' Settembru 2001, Grzelczyk (C-184/99, EU:C:2001:458, punt 29). Fir-rigward tal-effettività tad-drittijiet taċ-ċittadinanza tal-Unjoni taħt it-Trattat biex jegħlbu limitazzjonijiet fid-dritt sekondarju, ara l-punti 30 sa 36 tas-sentenza.

55 Sentenza tal-11 ta' Novembru 2014, Dano (C-333/13, EU:C:2014:2358).

56 Sentenza tal-15 ta' Settembru 2015, Alimanovic (C-67/14, EU:C:2015:597).

57 Ara s-sentenza tal-11 ta' Novembru 2014, Dano (C-333/13, EU:C:2014:2358, punti 68 sa 74). E. Dano kellha ċertifikat ta' residenza (nazzjonali) ta' tul bla limitu iżda kienet għadha ma setgħetx titlob dritt ta' residenza skont id-Direttiva 2004/38/KE tal-Parlament Ewropew u tal-Kunsill tad-29 ta' April 2004 dwar id-drittijiet taċ-ċittadini ta' l-Unjoni u tal-membri tal-familja tagħhom biex jiċċaqilqu u jgħixu liberament fit-territorju ta' l-Istati Membri u li temenda r-Regolament (KEE) Nru 1612/68 u li thassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE (iktar 'il quddiem id-"Direttiva dwar id-drittijiet taċ-ċittadini") (ĠU Edizzjoni Speċjali bil-Malti, Kapitolu 5, Vol. 5, p. 46) (ara l-punti 26 u 44 tas-sentenza rispettivament).

żmien twil u li sussegwentement isir finanzjarjament dipendenti b'mod sħih fuq tahlita ta' benefiċċji ta' sigurtà soċjali u fuq BSMMK għall-ghajxien ekonomiku tiegħu jistax jistrieħ fuq iż-żamma tal-istatus tiegħu, u miegħu l-kontinwazzjoni ta' dawn il-benefiċċji, għall-bqija ta' ħajtu. Tkun xi haġa awdaċi li wiehed jasserixxi li dan huwa ovvjament il-każ⁵⁸.

97. Dwar it-tieni aspeċt, huwa ċar mill-formulazzjoni tal-Artikolu 9(1)(ċ) tad-Direttiva 2003/109 li ċittadini ta' pajjiż terz “ma għandux ikollhom id-dritt li jzommu status ta' residenti għat-tul [...] fil-każ ta' assenza mit-territorju tal-[Unjoni] għal perjodu ta' 12-il xahar konsekuttivi”. Wara dan il-punt, huma jkun fl-istess pożizzjoni bħal kwalunkwe ċittadin ta' pajjiż terz li jfittex li (jerga') jidhol fl-Unjoni⁵⁹. *Ex hypothesi*, fil-fatti tal-kawża preżenti (M. Çoban għandu inkapaċità ta' bejn 45 % u 55 %) tali persuna ma tkunx tista' tibbenefika mit-trattament preferenzjali mogħti lil ċittadin Tork li jixtieq (jerga') jidhol fis-suq tax-xogħol ta' Stat Membru mill-Ftehim ta' Assoċjazzjoni (u huwa ma jkollux, fi kwalunkwe każ, drittijiet ta' moviment liberu tal-Unjoni ekwivalenti għal dawk ta' ċittadin tal-Unjoni)⁶⁰.

98. B'kuntrast, ċittadin tal-Unjoni li għandu status ta' residenti għal żmien twil u li jagħzel li jitlaq il-Pajjiżi l-Baxxi (u b'hekk iċedi d-dritt tiegħu li jirċievi l-benefiċċju supplimentari taħt it-TW) eventwalment ser jitlef infatti l-istatus tiegħu bħala residenti għal żmien twil – wara sentejn pjuttost milli wara 12-il xahar⁶¹ – iżda huwa, naturalment, ser ikun jista' jerga' jidhol fil-Pajjiżi l-Baxxi meta jrid⁶².

99. Fis-sentenza Demirci *et*, il-Qorti tal-Ġustizzja introduċiet l-analiżi ddettaljata ta' għalfejn – b'kuntrast mar-rikorrenti fil-kawża Akdas – dawk iċ-ċittadini b'nazzjonalità doppja Torka-Olandiża ma setgħux jinvokaw id-Deciżjoni Nru 3/80 sabiex iżommu l-benefiċċju supplimentari tagħhom taħt it-TW bil-kliem “il-fatt li l-konvenuti fil-kawża prinċipali kisbu n-nazzjonalità tal-Istat Membru ospitanti bħala haddiema Torok tqegħedhom f'*sitwazzjoni speċifika ħafna*”⁶³.

100. Huwa ċar, madankollu, li M. Çoban *ma huwiex f'*“sitwazzjoni speċifika ħafna” ekwivalenti. Huwa ma għandux nazzjonalità doppja Torka-Olandiża. Huwa ma huwiex ċittadin ta' Stat Membru ieħor tal-Unjoni. Huwa għandu ċittadinanza waħda: Torka. Fil-fehma tiegħi, il-materjal stabbilit fil-punti 84 *et seq.* iktar 'il fuq juri li s-sitwazzjoni tiegħu ma tistax tiġi pparagunata sew ma' dik ta' ċittadin Olandiż u/jew ta' ċittadin tal-Unjoni. Jirriżulta li l-Artikolu 59 tal-Protokoll Addizzjonali ma joperax b'tali mod li jċaħħdu mid-drittijiet direttament effettivi taħt l-Artikolu 6(1) tad-Deciżjoni Nru 3/80 li min-naħa l-oħra huwa jkun jista' jinvoka.

58 F'dan is-sens, ara s-sentenzi tad-19 ta' Settembru 2013, Brey (C-140/12, EU:C:2013:565, punti 64, 69 u 78), u tal-15 ta' Settembru 2015, Alimanovic (C-67/14, EU:C:2015:597, punti 57 sa 59 u 62). It-test tad-Direttiva 2003/109 ma jwiegħibx din il-mistoqsija: ara l-punt 87 iktar 'il fuq.

59 Jista' jkun li ma hux b'kombinazzjoni li l-Liġi dwar il-Migrazzjoni ta' Ritorn tippermetti haddiem Tork li jkun irriloka t-Turkija jibdel fehmtu u jirritorna fil-Pajjiżi l-Baxxi sakemm huwa jagħmel dan fi żmien sena mid-data li fiha jkun stabbilixxa ruħu fil-pajjiż ta' destinazzjoni: ara l-punt 32 hawn fuq.

60 Ara s-sentenza tal-14 ta' Jannar 2015, Demirci *et* (C-171/13, EU:C:2015:8, il-punt 56): “bid-differenza mill-haddiema tal-Istati Membri, iċ-ċittadini Torok ma jibbenefikawx minn moviment liberu ġewwa l-Komunità, iżda jistgħu jgawdu biss minn ċerti drittijiet fit-territorju tal-Istat Membru ospitanti (ara s-sentenzi Tetik, C-171/95, EU:C:1997:31, punt 29, u Derin, C-325/05, EU:C:2007:442, punt 66).”

61 Ara l-Artikolu 16(4) tad-Direttiva dwar id-drittijiet taċ-ċittadini.

62 Ara l-Artikolu 5(1) tad-Direttiva dwar id-drittijiet taċ-ċittadini.

63 Sentenza tal-14 ta' Jannar 2015, Demirci *et* (C-171/13, EU:C:2015:8, punt 53).

Postscriptum

101. Għandu jkun ċar mill-analiżi li jien ipprezentajt li l-kawża prinċipali tal-inċertezza li wasslet għal din it-tilwima hija l-fatt li d-Deciżjoni Nru 3/80 tirrifletti l-verżjoni tar-Regolament Nru 1408/71 li kienet fis-sehħ *qabel ma gie emendat* sabiex irendi BSMMK mhux esportabbli⁶⁴. Fis-sentenza Akdas *et u wkoll* fis-sentenza Demirci *et*, il-Qorti tal-Ġustizzja pproċediet fuq il-bażi li BSMMK huma koperti mid-Deciżjoni Nru 3/80⁶⁵.

102. Filwaqt li l-Artikolu 59 tal-Protokoll Addizzjonali jservi bħala għodda prezzjuża ta' interpretazzjoni⁶⁶, u jista' għaldaqstant jintervjeni f'ċirkustanzi speċifiċi biex jipprekludi l-invokazzjoni tad-Deciżjoni Nru 3/80, il-funzjonijiet u s-setgħat tiegħu ma jestendux għall-kitba mill-ġdid tad-Deciżjoni Nru 3/80 sabiex "ifasslu" l-istess BSMMK li l-Qorti tal-Ġustizzja qalet li huma koperti minn dan l-istrument. Is-setgħa biex id-Deciżjoni Nru 3/80 tiġi emendata jew titfassal b'mod differenti tinsab għand il-Kunsill ta' Assoċjazzjoni⁶⁷. Jekk għal raġunijiet ta' politika jkun ikkunsidrat xieraq li ċittadini Torok jiġu esklużi milli jzommu d-dritt tagħhom għal BSMMK jekk jirrilokaw lil hinn mill-Istat Membru ospitanti, u sakemm il-Qorti tal-Ġustizzja ma terġax tikkunsidra l-premessa li fuqha s-sentenzi Akdas *et u Demirci et* kienu bbażati⁶⁸, jifdal biss it-triq legiżlattiva biex permezz tagħha jiġi miksub dan ir-rizultat.

Konkluzjoni

103. Għaldaqstant jien nipproponi li l-Qorti tal-Ġustizzja għandha tirrispondi d-domanda preliminari magħmula mis-Centrale Raad van Beroep (il-Qorti tal-Appell tas-Sigurtà Soċjali u tas-Servizz Pubbliku) kif ġej:

L-Artikolu 6(1) tad-Deciżjoni tal-Kunsill ta' Assoċjazzjoni Nru 3/80 tad-19 ta' Settembru 1980 dwar l-applikazzjoni tal-iskemi tas-sigurtà soċjali tal-Istati Membri tal-Komunitajiet Ewropej għall-ħaddiema Torok u għall-membri tal-familja tagħhom jista' jiġi invokat direttament minn ex ħaddiem li ma għandux, flimkien man-nazzjonalità Torok, in-nazzjonalità ta' Stat Membru u li huwa l-benefiċjarju ta' benefiċċju supplimentari taht it-Toeslagenwet sabiex iżomm dan il-benefiċċju jekk jirriloka t-Turkija. Dan ir-rizultat ma huwiex prekluz mill-Artikolu 59 tal-Protokoll Addizzjonali, iffirmit fit-23 ta' Novembru 1970 fi Brussell. Huwa irrilevanti jekk din il-persuna (a) tiċċaqlaq lejn it-Turkija minn rajha jew (b) tgawdi, bħala ċittadin ta' pajjiż terz, mill-istatus ta' residenti tal-Unjoni għal żmien twil, sabiex tkun tista' tirritorna lejn, u tkompli tirrisjedi fi, l-Istat Membru ospitanti fi żmien 12-il xahar.

64 Ara l-punt 53 iktar 'il fuq. Il-Qorti tal-Ġustizzja fis-sentenza tas-26 ta' Mejju 2011, Akdas *et* (C-485/07, EU:C:2011:346), kienet biċ-ċar konxja tan-nuqqas ta' qbil bejn id-Deciżjoni Nru 3/80 u l-verżjoni emendata tar-Regolament Nru 1408/71: ara l-punti 83 sa 86 tas-sentenza f'din il-kawża.

65 Ara s-sentenza tas-26 ta' Mejju 2011, Akdas *et* (C-485/07, EU:C:2011:346, punt 77).

66 Ara l-punt 73 *et seq.* iktar 'il fuq.

67 Sentenza tas-26 ta' Mejju 2011, Akdas *et* (C-485/07, EU:C:2011:346, punt 91).

68 Li kieku l-Qorti tal-Ġustizzja tkun tixtieq terġa' tikkunsidra din il-premessa jien kieku nissuggerixxi b'kull rispett li l-post adegwat għal tali revirement tal-gurisprudenza stabbilita jkun l-Awla Manja.